

## شریعت میں اسناد عالی و نازل کی اہمیت اور ضرورت

مولانا سرفراز خان کوہاٹی

متخصص فی علوم الحدیث النبوی الشریف

جامعہ فاروقیہ کراچی پاکستان

نمبر شمار: ذیلی عنوانات:

نمبر شمار: ذیلی عنوانات:

- |   |                                                               |   |                                                      |
|---|---------------------------------------------------------------|---|------------------------------------------------------|
| ۶ | سند نازل کو سند عالی پر بعض وجوہات سے ترجیح                   | ۱ | تعارف                                                |
| ۷ | سند عالی کے امکان حصول کے باوجود سند نازل پر اکتفاء کرنا      | ۲ | طلب علو اسناد واحدہ نبویہ کی روشنی میں               |
| ۸ | سند نازل کو بغیر کسی قرینے کے ترجیح دینے کی غلط فہمی کا ازالہ | ۳ | علو اسناد کی اہمیت صحابہ کی طرز عمل سے               |
| ۹ | حوالہ جات                                                     | ۴ | سند نازل کے ساتھ حدیث سننے کے باوجود سند عالی کی طلب |
|   |                                                               | ۵ | اقوال اسلاف اور علو اسناد                            |

تعارف:

اسناد اس امت کی ان خصوصیات میں سے ہے جن سے اللہ تعالیٰ نے اس امت کو شرافت بخشی، یہ خصوصیت اللہ تعالیٰ نے پچھلی امتوں میں سے کسی کو نہیں بخشی کہ وہ اپنی نبی کی کوئی بات متصل سند کے ساتھ نقل کریں۔

مشہور محدث اور مجاہد عبداللہ بن مبارک - رحمہ اللہ تعالیٰ - کا ارشاد ہے۔

الإسناد من الدین، ولو لا الإسناد لقال من شاء ما شاء (۱)۔

اسناد دین کا حصہ ہے اگر اسناد ضروری نہ ہو تو کوئی بھی شخص کوئی بات دین کے نام پر کہہ سکتا۔

ابن مبارک - رحمہ اللہ تعالیٰ - کا مذکورہ قول امام الحدیث ابن ماجہ - رحمہ اللہ تعالیٰ - کے ہم عصر امام مسلم - رحمہ اللہ تعالیٰ

- نے حدیث کی اپنی مشہور کتاب "الجامع الصحیح" کے مقدمہ میں ذکر کیا ہے۔ اسناد کا سخت گیر موقف مقرر کرنے کی وجہ سے ہر نااہل دین کی بات نقل کرنے اور کہنے سے رک گیا۔

حضرت عبداللہ بن مبارک - رحمہ اللہ تعالیٰ - سے یہ بھی منقول ہے:

مثل الذی یطلب أمر دینہ بلا اسناد کمثل الذی یرتقی السطح بلا سلم (۲)۔

ترجمہ: اس آدمی کی مثال جو دین کی کوئی بات سند کے بغیر لینا چاہتا ہے اس شخص کی طرح ہے جو بغیر میڑھی کے

چھت پر چڑھنا چاہے، (جیسے آدمی بغیر میڑھی کے چھت پر نہیں چڑھ سکتا اسی طرح بغیر اسناد کے بات کہنے والے کی رسائی صحیح

دین تک نہیں ہو سکتی)۔

وقال سفیان الثوری: "الإسناد سلاح المؤمن؛ فإن لم یکن معہ سلاح، فبای شیء یقاتل" (۳)۔  
ترجمہ: سفیان الثوری - رحمہ اللہ تعالیٰ - نے فرمایا کہ اسناد مؤمن کا ہتھیار ہے جب اس کے پاس ہتھیار ہی نہ ہو تو  
کس چیز سے وہ لڑے گا۔

گویا کہ اسناد کے بغیر احادیث نبویہ بیان کرنا ایسا ہے جیسا کہ بغیر ہتھیار کے لڑنا۔  
احادیث کی صحت و سقم کا دار و مدار سند پر ہے، جس میں اسناد عالی کا بہت بڑا مقام ہے، کیونکہ سند عالی اکثر ظل اور خطا سے  
محفوظ ہوتی ہے۔

طلب علو اسناد احادیث نبویہ کی روشنی میں:

مشہور شارح مشکاۃ ملاحی قاری حنفی التوفی ۱۰۱۳ھ - رحمہ اللہ تعالیٰ - نے "شرح شرح نعبۃ الفکر" میں لکھا ہے:  
تو جان لے کہ اصل اسناد اس امت کے خصائص میں سے ایک بڑی خصوصیت ہے، سنت مؤکدہ میں سے ہے بلکہ فرض  
کفایہ میں سے ہے، ..... اور اس میں طلب علو امر مطلوب ہے، اور شان مرغوب ہے۔  
امام احمد بن حنبل التوفی ۱۴۲ھ - رحمہ اللہ تعالیٰ - نے فرمایا کہ طلب علو اسناد سلف صالحین کی سنت ہے (۴)۔  
حاکم ابو عبد اللہ محمد بن عبد اللہ نیشاپوری التوفی ۴۰۵ھ - رحمہ اللہ تعالیٰ - نے اپنی سند کے ساتھ حدیث نقل کی ہیں جس سے وہ  
طلب علو اسناد پر استدلال فرماتے ہیں، حدیث یہ ہے:

حدثنا أبو العباس محمد بن يعقوب، حدثنا محمد بن إسحاق الصفاني، حدثنا أبو النضر، حدثنا  
سليمان بن المغيرة، عن ثابت، عن أنس، قال:

كنا نهيئنا أن نسأل رسول الله - ﷺ - عن شيء، فكان يعجبنا أن يأتيه الرجل من أهل البادية،  
فيسأله، ونحن نسمع، فاتاه رجل منهم، فقال: يا محمد! أتانا رسولك فزعم أنك تزعم أن الله أرسلك،  
قال: صدق، قال: فمن خلق السماء؟ قال: الله، قال: فمن خلق الأرض؟ قال: الله، قال: فمن نصب هذه  
الجبال؟ قال: الله، قال: فمن جعل فيها هذه المنافع؟ قال: الله.

قال: فبالذي خلق السماء والأرض، ونصب الجبال، وجعل فيها هذه المنافع، الله أرسلك؟ قال:  
نعم، قال: وزعم رسولك أن علينا خمس صلوات في يومنا وليلتنا، قال: صدق، قال: فبالذي أرسلك الله  
أمرك بهذا؟ قال: نعم، قال: وزعم رسولك أن علينا صدقة في أموالنا، قال: صدق، قال: فبالذي أرسلك  
الله أمرك بهذا؟ قال: نعم.

قال: وزعم رسولك أن علينا صوم شهر في سنتنا، قال: صدق، قال: فبالذي أرسلك الله أمرك بهذا؟ قال: نعم، قال: وزعم رسولك أن علينا حج البيت من استطاع إليه سبيلاً، قال: صدق، قال: فبالذي أرسلك الله أمرك بهذا؟ قال: نعم، قال: والذي بعثك بالحق لا أزيد عليهم ولا أنقص منهم، فلما مضى، قال: نعم، لئن صدق ليدخلن الجنة.

قال: أبو عبد الله: وهذا حديث مخرج في المسند الصحيح لمسلم، وفيه دليل على إجازة طلب المرء العلو من الإسناد، وترك الاختصار على النزول فيه، وإن كان سماعه عن الفقه؛ إذ البدوي لما جاءه رسول رسول الله ﷺ فأخبره بما فرض الله عليهم، لم يقنعه ذلك، حتى رحل بنفسه إلى رسول الله ﷺ، وسمع منه ما بلغه الرسول عنه، ولو كان طلب العلو في الإسناد غير مستحب لأنكر عليه المصطفى ﷺ إياه عما أخبره رسوله عنه، ولأمره بالاختصار على ما أخبره الرسول عنه (۵).

ترجمہ: یہ ضمام بن ثعلبہ کا واقعہ ہے، کہ ان کے پاس رسول اللہ ﷺ کے قاصد نے آکر دین کے اہم امور کی خبر دے دی، حالانکہ یہ قاصد صحابی رسول تھے، اور صحابی کے ثقہ اور سچا ہونے میں شک و شبہ نہیں، لیکن انہوں نے رسول اللہ ﷺ کے قاصد کی خبر پر اکتفاء نہ کیا بلکہ خود رسول اللہ ﷺ کی خدمت میں براہ راست سننے (جو علو اسناد میں ہوتا ہے) کے لئے حاضر ہوئے۔

حاکم نیشاپوری - رحمہ اللہ تعالیٰ - نے فرمایا کہ اگر طلب علو اسناد مستحب نہ ہوتی تو رسول اللہ ﷺ اس پر انکار فرماتے اور قاصد کی خبر پر اکتفاء کرنے کا حکم دیتے، (حالانکہ ایسا نہیں ہوا) تو معلوم ہوا کہ طلب علو اسناد مستحب چیز ہے۔

حافظ محمد بن عبد الرحمن السخاوی التوفی ۹۰۲ھ - رحمہ اللہ تعالیٰ - نے حاکم نیشاپوری کا یہ کلام ذکر کرنے کے بعد لکھا ہے:

”إنما يتم الاستدلال بذلك على اختيار البخاري في أن قول ضمام: آمنت بما جئت به، إخبار، وهو

الذي رجعه عياض“ (۶).

ترجمہ: حاکم نیشاپوری - رحمہ اللہ تعالیٰ - نے مذکورہ حدیث سے طلب علو اسناد کا جو استدلال کیا ہے، ان کا یہ استدلال تب صحیح ہوگا جب امام بخاری - رحمہ اللہ تعالیٰ - کی رائے کے مطابق ضمام بن ثعلبہ کا یہ قول: ”آمنت بما جئت به“ اخبار ہو کہ میں قاصد کے بتائے ہوئے امور پر ایمان لاچکا ہوں، اس کی اطلاع دے رہے تھے، اور مزید استقامت کے لئے بتا رہے تھے، اسی وجہ سے علامہ سخاوی - رحمہ اللہ تعالیٰ - نے لکھا ہے کہ ضمام بن ثعلبہ اسلام لانے کے بعد رسول اللہ ﷺ کی خدمت میں مزید استقامت کے لئے حاضر ہوئے تھے۔ موصوف کے کلام کا مطلب یہ ہے کہ اس میں اس بات کی تعیین نہیں ہے کہ ضمام بن ثعلبہ اسلام لانے کے لئے ہی حاضر ہوئے تھے یا مزید استقامت کے لئے حاضر ہوئے تھے جس سے علو اسناد کا اندازہ لگایا جائے۔

حافظ سخاوی - رحمہ اللہ تعالیٰ - نے ”فتح المغنث بشرح ألفية الحديث“ میں مزید چند احادیث نبویہ سے علو اسناد پر

استدلال کیا ہے، چنانچہ موصوف لکھتے ہیں۔

قد استدلال له بقول النبي ﷺ لنعيم الدارى لما رواه فى بعض طرق حديثه فى الجساسة: يا نعيم حدث الناس بما حدثتني، وبقوله أيضاً: "خير الناس قرنى" الحديث؛ فإن العلو يقربه من القرون الفاضلة (۷)۔

ترجمہ: حضرت نعيم داری - رضی اللہ عنہ - نے جسارہ اور دجال کو اپنی آنکھوں سے دیکھا اس کے ساتھ بات چیت ہوئی، وہی ہی پر انہوں نے پورا واقعہ رسول اللہ ﷺ کو سنایا، بعض روایات میں آتا ہے کہ رسول اللہ ﷺ نے خود یہ واقعہ حضرات صحابہ کرام کو سنایا، لیکن علامہ سخاوی - رحمہ اللہ تعالیٰ - نے جس طریق سے حدیث ذکر کی ہے اس میں اس بات کی تصریح ہے کہ جناب رسول اللہ ﷺ نے حضرت نعيم داری - رضی اللہ عنہ - سے فرمایا کہ آپ نے جو واقعہ مجھے سنایا یہ واقعہ لوگوں کو بھی سنا دیں۔

چونکہ اس واقعہ کو نعيم داری - رضی اللہ عنہ - نے خود اپنی آنکھوں سے دیکھا تھا اور جناب نبی کریم ﷺ نے خود اس کا مشاہدہ نہیں کیا تھا، اس لئے یہاں علو اسناد کی صورت یہ ہوگی کہ لوگ حضرت نعيم داری - رضی اللہ عنہ - سے سن لیں۔

علامہ سخاوی - رحمہ اللہ تعالیٰ - نے دوسری حدیث "خير الناس قرنى" سے علو اسناد پر استدلال کیا ہے، حضور ﷺ نے ارشاد فرمایا کہ بہترین لوگ میرے قرن کے لوگ ہیں، علو اسناد آدمی کو قرون فاضلہ کے قریب کرتا ہے، کیونکہ حافظ سخاوی - رحمہ اللہ تعالیٰ - آگے لکھتے ہیں۔

وقد قال بعضهم: من أدرك إسناداً عالياً فى الصغر رجاً عند الشيخوخة والكبر أن يكون من قرون الفضل من الذى هو فيه، والذى بعده ويليه ويشير إليه قول محمد بن أسلم الطوسى: قرب الإسناد قرب أو قال: قرب إلى الله عز وجل؛ فإن القرب من الرسول بلا شك قرب إلى الله (۸)۔

علو سند کی وجہ سے آدمی قرون فاضلہ کے قریب ہوتا ہے، بقول بعض حضرات کے کہ جو شخص بچپن میں علو سند حاصل کر لے، بڑھاپے میں وہ اپنے قرن اور اس کے بعد اور قریب کے قرون سے افضل قرن میں اس کا شمار ہوگا۔

محمد بن اسلم الطوسى کے اس قول میں بھی یہ اشارہ ہے کہ قرب اسناد قرب باری تعالیٰ ہے؛ کیونکہ رسول اللہ ﷺ کی قربت حاصل کرنا اللہ تعالیٰ کی قربت حاصل کرنا ہے اور رسول اللہ ﷺ کی قربت علو سند کے ذریعے سے حاصل ہوتی ہے۔

حافظ سخاوی - رحمہ اللہ تعالیٰ - مزید لکھتے ہیں:

ويمكن الاستدلال للعلو أيضاً بأنه ﷺ لما أخبره عبد الله بن زيد عن رؤيته فى المنام الأذان، وأعلمه بالفاظه وكيفيته، قال له: ألقه حللى بلال، ولم يلقه ﷺ عليه بنفسه (۹)۔

علو اسناد کا استدلال اس واقعہ سے بھی ہو سکتا ہے کہ حضرت عبد اللہ بن زید - رضی اللہ عنہ - کو خواب میں فرشتے نے اذان کے کلمات سکھائے، انہوں نے وہ کلمات یاد کر لئے، صبح رسول اللہ ﷺ کی خدمت اقدس میں حاضر ہو کر خواب کا سارا واقعہ عرض کیا، اور

اذان کے کلمات سنا دیئے، اور کیفیت بھی بتادی، جب ظہر کی نماز کے لئے اذان دینے کا وقت آیا، تو رسول اللہ ﷺ نے خود حضرت بلال - رضی اللہ عنہ - کو وہ کلمات نہیں سکھائے بلکہ حضرت عبداللہ بن زید - رضی اللہ عنہ - سے (جو خواب دیکھنے والے ہیں) فرمایا: کہ اذان کے کلمات ان کو سنا دیں۔

حضور اقدس ﷺ کا خود اذان کے کلمات سنانا اور عبداللہ بن زید - رضی اللہ عنہ - کو حکم دینا اس سے علو اسناد کی اہمیت معلوم ہوتی ہے۔

مزید لکھتے ہیں:

وبقول ابن عباس حين سمع عن عائشة بعض الأحاديث: "لو كنت أدخل عليها لدخلت؛ حتى

تشافهني به" (۱۰)۔

علو اسناد پر حضرت ابن عباس - رضی اللہ عنہما - کے اس قول سے بھی استدلال کیا جاسکتا ہے جبکہ حضرت ابن عباس رضی اللہ عنہما نے کسی صحابی کے واسطے سے حضرت عائشہ رضی اللہ عنہا کی احادیث مبارکہ سن لی تھی، تو انہوں نے فرمایا: کہ اگر مجھے حضرت عائشہ رضی اللہ عنہا کے پاس آنا ہوتا، تو ضروران کی خدمت میں حاضر ہوتا تا کہ ان سے وہ احادیث مبارکہ بالمشافہہ سن لیتا، چونکہ میں ان کے پاس آ نہیں سکتا، اس لئے براہ راست سننے کا موقع نہیں ملا۔

اس میں حضرت ابن عباس - رضی اللہ عنہما - نے علو اسناد کی تمنا ظاہر کی ہے! کسی مصیحت کی وجہ سے وہ حضرت عائشہ صدیقہ - رضی اللہ عنہا - کے پاس نہ آسکے۔

علو اسناد کی اہمیت حضرت صحابہ کرام کے طرز عمل سے:

گذشتہ احادیث میں حضور ﷺ کے طرز عمل سے علو اسناد کی اہمیت معلوم ہوئی، بے شمار صحابہ کرام - رضوان اللہ علیہم اجمعین نے اسناد عالی کی طلب میں دور دراز کے اسفار کئے، تکالیف اٹھائیں، پریشائیاں، صعوبتیں اور مصیبتیں برداشت کیں، نمونے کے طور پر چند واقعات کا ذکر کیا جاتا ہے۔

علامہ الشیخ طاہر الجزیری الدمشقی الترمذی ۱۳۳۸ھ - رحمہ اللہ تعالیٰ - نے "توجیہ النظر إلی أصول الآثار" میں حضرت جابر بن عبداللہ - رضی اللہ عنہ - کا واقعہ نقل کیا ہے، موصوف لکھتے ہیں۔

والأصل فی الرحلة ما روى عن جابر بن عبد الله أنه قال: بلغني حديث عن رسول الله ﷺ لم

أسمعه، فابتعت بعيراً، فشدت عليه رحلي، وسرت شهراً حتى قدمت الشام، فأتيت عبد الله بن أنيس، فقلت

لبواب: قل له: جابر على الباب، فاتاه فقال له: جابر بن عبد الله؟ فأتاني، فقال لي: فقلت: نعم، فرجع فأخبره

فقام يظاً ثوبه حتى لقيني، فأعتقني، واعتقه، فقلت: حديث بلغني عنك سمعته من رسول الله ﷺ في

القصاص، ولم أسمعہ، فخشیت أن تموت أو أموت قبل أن أسمعہ، فقال: سمعت رسول اللہ ﷺ يقول: فذكر الحديث (۱۱).

الشیخ طاہر الجزیری الدمشقی - رحمہ اللہ تعالیٰ - فرماتے ہیں کہ جابر - رضی اللہ عنہ - کا یہ واقعہ علو اسناد کے لئے بنیادی حیثیت رکھتا ہے۔

حضرت عبداللہ بن انیس - رضی اللہ عنہ - نے قصاص کے متعلق کوئی حدیث جناب نبی کریم ﷺ سے سنی تھی، جس کو حضرت جابر بن عبداللہ - رضی اللہ عنہ - نے آنحضرت ﷺ سے نہیں سنا تھا، ان کو کسی نے یہ حدیث حضرت عبداللہ بن انیس رضی اللہ عنہ سے روایت کرتے ہوئے سنا لی تھی، اس دوران حضرت عبداللہ بن انیس - رضی اللہ عنہ - ایک مہینے کی مسافت پر ملک شام میں قیام فرماتے، حضرت جابر بن عبداللہ - رضی اللہ عنہ - نے اونٹ خریدا، اس پر اپنا سامان باندھ کر ان کے پاس شام پہنچے، ملاقات کے بعد حضرت جابر - رضی اللہ عنہ - نے فرمایا کہ کسی نے آپ کی طرف سے قصاص کے متعلق ایک حدیث سنا لی ہے، جس کو آپ نے خود جناب نبی کریم ﷺ سے سنا ہے، اور میں خود اس کو جناب نبی کریم ﷺ سے نہ سکا، مجھے خوف ہوا کہ کہیں ایسا نہ ہو کہ آپ سے اس حدیث کو سننے سے پہلے میں یا آپ فوت ہو جائیں، اس لئے میں حاضر خدمت ہوا؛ تاکہ میں یہ حدیث آپ سے براہ راست سنوں، اس پر حضرت عبداللہ بن انیس - رضی اللہ عنہ - نے وہ حدیث ان کو سنادی۔

حضرت جابر بن عبداللہ - رضی اللہ عنہ - نے اپنی سند سے ایک واسطہ کم کرنے کے لئے ایک مہینہ کا مسلسل سفر کیا۔ اللہ اکبر! ایک صحابی - رضی اللہ عنہ - کے نزدیک تو علو اسناد کی اتنی بڑی اہمیت ہو کہ اونٹ خرید کر اتنی تکلیف کے ساتھ ایک مہینہ تک مسلسل سفر کر کے سند عالی حاصل کریں، اور ہمارے نزدیک اس کی اتنی اہمیت نہ ہو کہ ایک دن یا ایک دو گھنٹے سفر کرنا بھی گوارا نہ ہو، اس سے بڑی محرومی اور کیا ہو سکتی ہے۔

حاکم ابو عبداللہ نیشاپوری المتوفی ۴۰۵ھ - رحمہ اللہ تعالیٰ - نے بھی اپنی سند کے ساتھ چند واقعات اپنی مشہور کتاب "معرفۃ علوم الحدیث" میں نقل کئے ہیں، جن کو یہاں زیر قلم کیا جاتا ہے۔

چنانچہ موصوف رقمطراز ہے:

قال أبو عبد اللہ: فأما طلب العالی من الأسانید فإنها مستنونة كما ذكرناه، وقد رحل فی طلب

الإسناد العالی غیر واحد من الصحابة، فمن ذلك:

ما أخبرنا أبو الحسن محمد بن عبد اللہ بن موسی السنی بمرو، أخبرنا أبو الموجه، حدثنا عبدان، أنا أبو حمزة وابن عیینة وابن المبارک، قالوا: حدثنا صالح بن صالح، قال: سأل رجل من أهل خراسان عامراً، فقال: یا أبا عمرو! کیف تقول فی رجل كانت له ولیدة فأعتقها فتزوجها؟ فإننا نقول عندنا هو کالراکب بدنة،

فقال: حدثنا أبو بردة بن أبي موسى الأشعري عن أبيه، قال: قال رسول الله ﷺ: من كانت له وليدة فأدبها فأحسن تأديبها، وعلمها فأحسن تعليمها، ثم اعتقها فتزوجها فله أجران، وأيما عبد مملوك أدمى حق الله وحق مواليه فله أجران أعطيتكما بغير أجر، فلقد كان الراكب يركب فيما هو أدنى من هذا إلى المدينة.

قال أبو عبد الله: فهذا الراكب إنما كان يركب في طلب عالي الإسناد، ولو اقتصر على النازل لوجد بحضراته من يحدثه به (۱۲).

امام حاکم - رحمہ اللہ تعالیٰ - فرماتے ہیں: اسانید میں سے عالی سند کی طلب کرنا مستنون ہے، اور طلب اسناد عالی کے لئے بہت سارے صحابہ نے سفر کیا ہے، ان میں سے ایک واقعہ یہ ہے:

خراسان کے ایک آدمی نے حضرت عامر - رضی اللہ عنہ - سے عرض کیا اے ابو عمر! آپ اس آدمی کے متعلق کیا فرماتے ہیں جس کے پاس لوٹری ہو، وہ اس کو گریبیت دے، اور اچھی تربیت دے، اسے تعلیم دے اور بہتر تعلیم دے، پھر اس کو آزاد کر کے اس سے نکاح کر دے؟ پھر اس کے بعد انہوں نے پوری حدیث بیان کی، پھر فرمایا کہ میں نے یہ حدیث آپ کو مفت میں بیان کر دی ورنہ اس سے کم کے لئے بھی مدینہ کا سفر کرنا پڑتا۔

حضرت عامر - رضی اللہ عنہ - نے جو یہ فرمایا: "فلقد كان الراكب يركب فيما هو أدنى من هذا إلى المدينة" حاکم ابو عبد اللہ نیشاپوری - رحمہ اللہ تعالیٰ - اس سے یہ مراد لے رہے ہیں کہ وہ سوار سند عالی کی طلب میں یہ سفر فرما رہے تھے، کیونکہ اگر وہ سند نازل پر اکتفاء کرنا چاہتے تو وہ ضرور اپنے پاس ایسے آدمی کو پالیتے جو اس کو مذکورہ حدیث سنالیتے۔

حاکم نیشاپوری - رحمہ اللہ تعالیٰ - ایک اور واقعہ سند عالی کی طلب کے سلسلے میں نقل کرتے ہیں:

حدثنا علي بن حمشاذ العدل، حدثنا بشر بن موسى، حدثنا الحميدى، حدثنا سفیان، حدثنا ابن جريج، قال: سمعت أبا سعيد الأعمى، يحدث عن عطاء بن أبي رباح، قال: خرج أبو أيوب إلى عقبة بن عامر يسأله عن حديث سمعه من رسول الله ﷺ، ولم يبق أحد سمعه من رسول الله ﷺ غيره وغير عقبة.

فلما قدم إلى منزل مسلمة بن مخلد الأنصاري - وهو أمير مصر - فأخبره، فعجل عليه، فخرج إليه، فعانقه، ثم قال له: ما جاء بك؟ يا أبا أيوب! فقال: حديث سمعته من رسول الله ﷺ، لم يبق أحد سمعه من رسول الله ﷺ غيري وغير عقبة، فابعث من يدنني على منزله، قال: فبعث معه من يدله على منزل عقبة، فأخبر عقبة، فعجل، فخرج إليه فعانقه، فقال: ما جاء بك؟ يا أبا أيوب! فقال: حديث سمعته من رسول الله ﷺ، لم يبق أحد سمعه من رسول الله ﷺ غيري وغيرك في ستر المؤمن.

قال عقبة: نعم، سمعت رسول الله ﷺ يقول: من ستر مؤمناً في الدنيا على خزية ستره الله يوم

القیامۃ، فقال له أبو أيوب: صدقت، ثم انصرف أبو أيوب إلى راحلته، فركبها راجعاً إلى المدينة، فما أدر كنه جائزة مسلمة بن مخلد إلا بعريش مصر.

قال أبو عبد الله: فهذا أبو أيوب الأنصاري على تقدم صحبته وكثرة سماعه من رسول الله ﷺ رحل إلى صحابي من أقرانه في حديث واحد، لو اقتصر على سماعه من بعض أصحابه لأمكنه (۱۳).

ترجمہ: حضرت ابوایوب انصاری- رضی اللہ عنہ- ایک حدیث کے سلسلے میں عقبہ بن عامر- رضی اللہ عنہ- کے پاس تشریف لائے جس کو انہوں نے رسول اللہ ﷺ سے براہ راست سنا تھا اور اس حدیث کو رسول اللہ ﷺ سے سننے والوں میں حضرت ابوایوب انصاری اور حضرت عقبہ بن عامر- رضی اللہ عنہما- کے علاوہ اور کوئی باقی نہیں رہا تھا۔

جب مسلمہ بن مخلد انصاری- رضی اللہ عنہ- جو مصر کے گورنر تھے- کے گھر کے پاس پہنچے تو ان کو خبر دی وہ جلدی سے ان کے پاس حاضر ہوئے، اور معافتہ کیا پھر پوچھا کوئی بات آپ کو یہاں لے کر آئی ہے اے ابوایوب!، انہوں نے فرمایا کہ ایک حدیث کی طلب میں آیا ہوں جس کو میں نے رسول اللہ ﷺ سے سنا ہے اب اس حدیث کو رسول اللہ ﷺ سے سننے والا میرے اور عقبہ بن عامر کے علاوہ اور کوئی باقی نہیں رہا، میرے ساتھ ان کے گھر تک رہبری کرنے والا بھیج دیں، انہوں نے ایک رہبر ساتھ بھیج دیا اس نے عقبہ بن عامر- رضی اللہ عنہ- کو خبر دی، عقبہ بن عامر- رضی اللہ عنہ- نے جلدی کی، اور ان کے پاس تشریف لا کر معافتہ کیا۔

پھر پوچھا اے ابوایوب! کوئی چیز آپ کو لے کر آئی ہے؟ انہوں نے جواب میں فرمایا: ایک حدیث کی تلاش میں آیا ہوں، جس کو آپ نے رسول اللہ ﷺ سے مؤمن کی پردہ پوشی کی فضیلت کے بارے میں سنا ہے، حضرت عقبہ بن عامر- رضی اللہ عنہ- نے کہا: جی ہاں، میں نے رسول اللہ ﷺ کو یہ فرماتے ہوئے سنا: کہ جو آدمی دنیا میں کسی مؤمن کی رسوائی والے کام پر پردہ ڈالے گا، تو اللہ تعالیٰ قیامت کے دن اس کی پردہ پوشی فرمائیں گے۔ حضرت ابوایوب انصاری- رضی اللہ عنہ- نے فرمایا آپ نے سچ کہا، پھر حضرت ابوایوب انصاری- رضی اللہ عنہ- اپنی سواری کی طرف لوٹے اور مدینہ طیبہ واپس آنے کے لئے سواری پر سوار ہوئے، راوی حدیث کہتے ہیں کہ حضرت ابوایوب انصاری- رضی اللہ عنہ- کو والی مصر مسلمہ بن مخلد کی طرف سے بھیجا گیا یہ وہ تھے عریش مصر ہی پر مل سکا۔

حاکم صاحب نے واقعہ نقل کر کے فرمایا: کہ حضرت ابوایوب انصاری- رضی اللہ عنہ- محترم صحابی ہونے، اور رسول اللہ ﷺ سے کثرت سماع کا شرف رکھنے کے باوجود ایک حدیث کے بارے میں اپنے ہم عصر صحابی رسول اللہ ﷺ کی طرف سفر فرما رہے ہیں، اگر وہیں پر کسی سے سننے پر ہی اکتفاء کرتے تو ایسا ممکن تھا، لیکن علو اسناد کے شوق میں انہوں نے اسی پر بس نہیں کیا۔

سند نازل کے ساتھ حدیث سننے کے باوجود سند عالی کی طلب:

حدیث اگر سند نازل کے ساتھ حاصل کی جائے اس کے جواز میں کوئی شک نہیں ہے، لیکن سند عالی کا بھی اپنا ایک مقام ہے، اس میں ایک بات ”عشق رسول اللہ ﷺ“ کی ہے، کیونکہ جس کے ساتھ عشق ہو جاتا ہے تو عاشق اس کے قرب کا تمنیٰ ہوتا ہے، اور قرب

کو حاصل کرنے کے اسباب اختیار کرنے میں کوئی کسر نہیں چھوڑتا، ایسے ہی اگر رسول اللہ ﷺ کے ساتھ سچا عشق ہوگا تو رسول اللہ ﷺ کی وہ حدیث جو زیادہ واسطوں سے سنی ہو، وہ ان واسطوں کو کم کرنے میں صدقِ دل کے ساتھ کوشش کرے گا، تاکہ رسول اللہ ﷺ کے ساتھ زیادہ سے زیادہ قرب نصیب ہو جائے۔

عاشقین رسول اللہ ﷺ کے چند واقعات پچھلے عنوانات کے تحت بھی گزر چکے ہیں، اب چند واقعات کو مستقل عنوان کے تحت بھی ذکر کیا جاتا ہیں۔

حافظ خطیب بغدادی - رحمہ اللہ تعالیٰ - المتوفی ۳۶۳ھ نے اپنی مشہور کتاب ”الجامع لأخلاق الراوی وآداب السامع“ میں اپنی سند کے ساتھ نقل کیا ہے۔

(۱) أنا علی بن القاسم الشاهد، نا علی بن إسحاق المدائنی، نا بکر بن عبد الوہاب، نا محمد بن عبد الملک، اخبرنا یوسف الماجشون، أخبرنی محمد بن المنکدر، عن سعید بن المسیب، عن عامر بن سعد، عن سعد بن ابی وقاص، قال: سمعت رسول اللہ ﷺ یقول لعلی: أنت منی بمنزلة ہارون من موسیٰ إلا أنه لیس بعدی نبی، قال سعید: فأحببت أن أضافه به سعداً، فأتیته فذکرت له ما ذکر لی عامر، فقال لی: نعم، فقلت: أنت سمعته؟ فأدخل یدہ فی أذنه، فقال: نعم، وإلا اصطکنا (۱۴)۔

حضرت سعید بن المسیب - رحمہ اللہ تعالیٰ -، عامر بن سعد سے، وہ سعد بن ابی وقاص - رضی اللہ عنہ - سے روایت کرتے ہیں انہوں نے فرمایا: کہ میں نے رسول اللہ ﷺ کو حضرت علی - رضی اللہ عنہ - سے فرماتے ہوئے سنا: کہ تمہارا میرے ساتھ تعلق حضرت ہارون - علیہ السلام - کے موسیٰ - علیہ السلام - کے ساتھ تعلق کے بمنزلہ ہے، مگر یہ کہ میرے بعد کوئی نبی نہیں، (حضرت ہارون - علیہ السلام - تو نبی تھے اور حضرت علی - رضی اللہ عنہ - نبی نہیں ہو سکتے)۔

ترجمہ: حضرت سعید بن المسیب - رحمہ اللہ تعالیٰ - نے فرمایا کہ میں نے چاہا کہ میں یہ حدیث حضرت سعد - رضی اللہ عنہ - سے بالمشافہ سنوں، چنانچہ میں ان کے پاس آیا، اور ان کے سامنے وہ حدیث بیان کی۔ جو عامر بن سعد نے مجھ سے بیان کی تھی، انہوں نے فرمایا: ایسا ہی ہے پھر میں نے پوچھا، کیا آپ نے خود یہ حدیث سنی ہے؟ انہوں نے اپنی انگلیوں کو اپنے کانوں میں داخل کیا پھر فرمایا: جی ہاں! اگر میں نے خود یہ حدیث نہ سنی ہو تو میرے دونوں کان بہرے ہو جائیں۔

اس واقعہ میں حضرت سعید بن مسیب - رحمہ اللہ تعالیٰ - اپنی سند کو عالی کرنے کے لئے حضرت سعد بن ابی وقاص رضی اللہ عنہ کی خدمت میں حاضر ہوئے، ورنہ سند نازل کے ساتھ تو وہ عامر بن سعد - رضی اللہ عنہ - سے سن چکے تھے، ان کے اس سفر کرنے کی وجہ سے سند کا ایک واسطہ کم ہو گیا۔

حافظ خطیب بغدادی - رحمہ اللہ تعالیٰ - المتوفی ۳۶۳ھ نے اپنی سند کے ساتھ دوسرا یہ واقعہ نقل کیا ہے۔

(۲) أنا أبو بكر أحمد بن علي بن محمد الأصبهاني الحافظ بنيسابور، أنا أبو عمرو محمد بن أحمد بن حمدان، أنا الحسن بن سفيان، نا إسحاق بن أبي إسرائيل، نا سفيان بن عيينة، قال: كان عمرو بن دينار حدثنا عن القعقاع، عن أبي صالح، عن عطاء بن يزيد، قال سفيان: فلقبت ابنة - يعني سهيل بن أبي صالح - فقلت: سمعت حديثاً، نا عمرو، عن القعقاع، عن أبي صالح؟ قال: سمعته من الذي حدث أبي، سمعت عطاء بن يزيد الليثي يحدث، عن تميم الداري، قال: قال رسول الله ﷺ "الدين النصيحة ثلاثاً، قالوا: يا رسول الله! لمن؟ قال: لله ولكتابه ولنبيه ولأئمة المسلمين وعامتهم" (۱۵).

سفيان بن عیینہ - رحمہ اللہ تعالیٰ - نے فرمایا کہ عمرو بن دینار نے ہم کو حدیث بیان کی قعقاع سے روایت کرتے ہوئے، انہوں نے ابوصالح سے روایت کی انہوں نے عطاء بن یزید سے روایت کی۔

سفيان بن عيينة - رحمہ اللہ تعالیٰ - نے فرمایا: کہ میں ابوصالح کے بیٹے سہیل بن ابی صالح سے ملا، میں نے عرض کیا کہ آپ نے وہ حدیث سنی ہے جس کو عمرو بن دینار نے قعقاع سے اور قعقاع نے ابوصالح سے روایت کرتے ہوئے بیان کی ہے؟ سہیل بن ابی صالح نے فرمایا کہ میں نے یہ حدیث اس راوی سے سنی ہے جس نے وہ حدیث میرے والد محترم کو سنائی ہے۔ یعنی میں نے عطاء بن یزید اللیثی سے خود سنی ہے، پھر سہیل بن ابی صالح نے فرمایا کہ میں نے عطاء بن یزید اللیثی کو تميم داری - رضی اللہ عنہ - سے روایت کرتے ہوئے سنا، انہوں نے فرمایا کہ رسول اللہ ﷺ نے تین دفعہ فرمایا "الدين النصيحة" دین سراسر خیر خواہی ہی ہے، صحابہ نے عرض کیا: اے اللہ کے رسول! کس کے لئے؟ رسول اللہ ﷺ نے فرمایا: اللہ تعالیٰ کے لئے، اللہ تعالیٰ کی کتاب کے لئے، اللہ کے نبی کے لئے، مسلمانوں کے آئمہ کے لئے اور تمام لوگوں کے لئے۔

سفيان بن عيينة نے مذکورہ حدیث پہلے عطاء بن یزید سے روایت کرتے ہوئے تین واسطوں سے سنی تھی، لیکن بعد میں طو اسناد کی طلب میں سہیل بن ابی صالح سے یہی حدیث کے سننے کی فرمائش کی، تو انہوں نے وہی حدیث عطاء بن یزید سے روایت کرتے ہوئے سنائی، جس کی وجہ سے درمیان میں سے دو واسطے کم ہو گئے۔

حافظ خطیب بغدادی التوفی ۴۰۵ھ - رحمہ اللہ تعالیٰ - ایک اور واقعہ نقل فرماتے ہیں:

(۳) أنا محمد بن الحسين القطان، أنا عبد الله بن جعفر، نا يعقوب بن سفيان، نا أبو بكر - یعنی الحمیدی - قال: قال سفيان: - فی حدیث تميم الداري: إن النبي ﷺ - قال: الدين النصيحة - قال: كان عمرو بن دينار، حدثنا أولاً عن القعقاع بن حكيم، عن أبي صالح مرسلًا، فلقبت سهيلًا، فقلت: لو سألته عنه لعله يحدثني عن أبيه، فأكون أنا وعمرو فيه سواء، فسألته، فقال سهيل: أنا سمعته من الذي سمعه منه أبي، أخبرني عطاء بن يزيد الليثي، صديق كان لأبي من أهل الشام (۱۶).

ترجمہ: ابوبکر الحمیدی - رحمہ اللہ تعالیٰ - نے فرمایا کہ سفیان بن عیینہ نے حضرت حمیم الداری - رضی اللہ عنہ - کی حدیث "إن النبی ﷺ قال: الدين النصيحة" کے بارے میں فرمایا کہ عمرو بن دینار نے ہم کو یہ حدیث "عن القعقاع، عن ابی صالح" کی سند سے مرسل سنائی، پھر میں ابو صالح کے صاحبزادے سکیل - رحمہ اللہ تعالیٰ - سے ملا، میں نے اپنے دل میں سوچا کہ اگر سکیل - رحمہ اللہ سے اس حدیث کے متعلق پوچھوں تو ہو سکتا ہے، کہ وہ مجھے یہ حدیث اپنے والد محترم سے روایت کرتے ہوئے بیان کریں، پھر میں اور عمرو بن دینار جو میرے شیخ ہیں، اس حدیث میں برابر ہو جائیں گے (یعنی جتنے واسطے ان کے اور رسول اللہ ﷺ کے درمیان ہوں گے اتنے واسطے میرے اور رسول اللہ ﷺ کے درمیان رہ جائیں گے)۔

چنانچہ میں نے سکیل - رحمہ اللہ تعالیٰ - سے اس حدیث کے متعلق پوچھا، (اللہ کی شان) انہوں نے مجھے بتایا: کہ میں نے یہ حدیث ان سے بھی سنی ہے، جن سے میرے والد محترم نے سنی ہے، (اس کے بعد حضرت سکیل - رحمہ اللہ تعالیٰ - نے خود اپنی سند سے فرمایا: کہ) عطاء بن یزید اللثمی (جو میرے والد محترم کے شیخ ہیں) مجھے اس حدیث کی خبر دی ہے۔  
عطاء بن یزید اللثمی میرے والد محترم کے دوست تھے، اہل شام سے تعلق رکھتے تھے۔

اس حدیث میں سفیان - رحمہ اللہ تعالیٰ - کی سند اپنے شیخ عمرو بن دینار - رحمہ اللہ تعالیٰ - کی سند سے عالی ہو گئی؛ حالانکہ ان کی خواہش صرف یہ تھی کہ میں اپنے شیخ عمرو بن دینار - رحمہ اللہ تعالیٰ - کے ساتھ سند میں برابر ہو جاؤں، لیکن طلب صادق کی برکت سے ان کی سند اپنے شیخ سے بھی ایک واسطے سے عالی ہو گئی۔

یہ حضرات طلب علو اسناد کے لئے کیسے کیسے طریقے ڈھونڈتے رہتے تھے ہر وقت علو اسناد کی طلب کے درپے رہتے تھے، جیسے ہی موقع پاتے علو اسناد حاصل کرتے، انفسوں آج لوگ بد قسمتی سے طلب علو اسناد کو فضول گردانتے ہیں، اسے زائد کام سمجھتے ہیں، یہ اپنے اسلاف کی سیرت، طرز عمل اور اداء سے بے خبری کی علامت ہے۔

حافظ خطیب بغدادی التونی ۳۷۳ھ - رحمہ اللہ تعالیٰ - نے اپنی سند متصل کے ساتھ عبد الرحمن بن یزید - رحمہ اللہ تعالیٰ - سے ایک اور واقعہ نقل کیا ہے۔

(۴) عن عبد الرحمن بن یزید، عن علقمة بن قیس، عن ابی مسعود الأنصاری، قال: قال رسول الله ﷺ: من قرأ بھاتین الآيتين من آخر سورة البقرة فی لیلۃ کفناہ، قال عبد الرحمن: فلقيت أبا مسعود - وهو یطوف بالبيت - فسألته، فحدثنی به عن رسول الله ﷺ (۱)۔

ترجمہ: حضرت عبد الرحمن بن یزید سے روایت ہے، انہوں نے علقمة بن قیس سے روایت کی، انہوں نے ابو مسعود انصاری - رضی اللہ عنہ - سے روایت کی، وہ فرماتے ہیں کہ رسول اللہ ﷺ نے ارشاد فرمایا: جس نے کسی رات میں سورہ بقرہ کے آخر سے ان دو آیتوں کو پڑھ لیا تو یہ دونوں آیتیں اس کے لئے کافی ہو جائیں گی۔

راوی حدیث حضرت عبدالرحمن بن یزید - رضی اللہ عنہ - نے فرمایا کہ میں حضرت ابوسعود انصاری - رضی اللہ عنہ - سے ملا، وہ بیت اللہ کا طواف کر رہے تھے، میں نے ان سے اس حدیث کے متعلق سوال کیا، انہوں نے مجھے یہ حدیث رسول اللہ ﷺ سے روایت کرتے ہوئے بیان کی۔

ان حضرات کی کیا ہی عجیب شان ہے کہ ہر وقت اس فکر میں رہتے تھے کہ کس طرح سے ان کی سند عالی ہو جائے، حضرت عبد الرحمن بن یزید نے یہ حدیث پہلے علقمہ بن قیس سے سنی تھی، علقمہ نے حضرت ابوسعود انصاری - رضی اللہ عنہ - سے سنی تھی، عبدالرحمن بن یزید اور ابوسعود انصاری - رضی اللہ عنہ - کے درمیان حضرت علقمہ بن قیس - رحمہ اللہ تعالیٰ - کا واسطہ تھا، جب عبدالرحمن بن یزید کی ملاقات ابوسعود انصاری - رضی اللہ عنہ - سے ہوئی، ان سے وہی حدیث بالمشافہہ سننے کی درخواست کی، حضرت ابوسعود انصاری - رضی اللہ عنہ - نے وہ حدیث سنادی، جس سے درمیان میں ایک واسطہ کم ہو گیا۔

حافظ خلیب بغدادی الترمذی ۳۶۳ھ - رحمہ اللہ تعالیٰ - نے حضرت شعبہ بن حجاج الترمذی ۶۰ھ کا واقعہ نقل کیا ہے۔

(۵) حدثنا الحسن بن ابی بکر، حدثنا عبد اللہ بن إسحاق بن إبراهيم البغوی، حدثنا عبد اللہ بن الحسن الهاشمی، حدثنا شبابة بن سوار، ناشعبة، عن حميد بن نافع، عن زينب بنت أم سلمة، عن أمها، أن امرأة توفى عنها زوجها، فرمدت فاشتكت عينها حتى خشوا عليها، فسألت النبي ﷺ أن يكتحل؟ فقال النبي ﷺ قد كانت إحداكن تمكث في بيتها في شر أحلاسها أو في أحلاسها في شر بيتها حولاً، فإذا مر كلب، رمت ببعرة ثم خرجت فلا أربعة أشهر وعشراً، قال شعبه: كان يحيى بن سعيد حدثني بهذا الحديث عن حميد، فلقيت حميداً، فسألته، فحدثني به (۱۸)۔

ترجمہ: شبابة بن سوار نے فرمایا ہمیں شعبہ نے حدیث بیان کی حمید بن نافع سے روایت کرتے ہوئے، وہ زینب بنت سلمہ سے روایت کرتے ہیں، اور وہ اپنی والدہ محترمہ سے روایت کرتی ہیں، کہ ایک عورت کے شوہر کا انتقال ہو گیا، اس کی آنکھ میں پانی آیا، پھر اس نے اپنی آنکھ میں تکلیف کی شکایت کی، یہاں تک گھر والوں کو اس کی آنکھ کے چلے جانے کا خوف ہوا پھر اس نے نبی اکرم ﷺ سے پوچھا، کہ کیا وہ سرمہ لگا سکتی ہے؟ تو آنحضرت ﷺ نے ارشاد فرمایا: (زمانہ جاہلیت میں) تمہیں بدترین کپڑے میں وقت گزارنا پڑتا تھا، یا (راوی کو شک تھا کہ یہ فرمایا کہ) بدترین گھر میں وقت (عدت) گزارنا پڑتا تھا، (جب اس طرح ایک سال پورا ہو جاتا) اس کے پاس سے کتا گزرتا، اور وہ اس پر بیٹھتی پھینکتی، پھر وہ عدت سے نکل جاتی، کیا اب چار مہینے اور دس دن کی عدت نہیں گزار سکتی؟۔

حضرت شعبہ - رحمہ اللہ تعالیٰ - نے فرمایا: کہ صحیحی بن سعید نے مجھ سے یہ حدیث حمید سے روایت کرتے ہوئے بیان کی تھی، جب میری ملاقات حضرت حمید بن نافع سے ہوئی، تو میں نے ان سے اس حدیث کے متعلق سوال کیا، انہوں نے مجھے وہ حدیث سنادی۔ پہلے حضرت شعبہ - رحمہ اللہ تعالیٰ - اور حضرت حمید بن نافع - رحمہ اللہ تعالیٰ - کے درمیان حضرت صحیحی بن سعید -

رحمہ اللہ تعالیٰ - کا واسطہ تھا، حضرت شعبہ کا حضرت حمید بن نافع - رحمہ اللہ تعالیٰ - سے اس حدیث کو سننے کے بعد وہ واسطہ نہ رہا، اور ان کی سند عالی ہوگئی۔

حافظ خطیب بغدادی - رحمہ اللہ تعالیٰ - نے ایک اور واقعہ اس سلسلے میں نقل فرمایا ہے۔

(۶) أنا محمد بن أحمد بن زریق، أنا أحمد بن سليمان بن أيوب العباداني، نا محمد بن عبد الملك الدقيقي، نا أبو عاصم الضحاك بن مخلد، نا يزيد بن زريع، عن روح بن القاسم، عن محمد بن عجلان، عن المقبري، عن أبي هريرة، عن النبي ﷺ، قال: إذا انتهى أحدكم إلى مجلس، فليجلس، فإن أراد أن يجلس، فليجلس، فإن قام، والقوم جلوس، فليجلس، فإن الأولي ليست بأحق من الآخرة، قال الدقيقي: فليل لأبي عاصم: إنما نريد حديثك أنت عن ابن عجلان، فقال: نا محمد بن عجلان، عن المقبري، عن أبي هريرة (۱۹)۔

ترجمہ: حضرت سلیمان بن ایوب العبادانی - رحمہ اللہ تعالیٰ - نے فرمایا کہ ہم سے محمد بن عبد الملک الدقیقی نے حدیث بیان کی، ان سے ابو عاصم الضحاک بن مخلد بیان کی، ان سے یزید بن زریع نے بیان کی، انہوں نے روح بن القاسم سے روایت کی، انہوں نے محمد بن عجلان سے، انہوں نے مقبری سے، انہوں نے حضرت ابو ہریرہ - رضی اللہ عنہ - سے روایت کی (آگے پوری حدیث نقل کی)۔ محمد بن عبد الملک کہتے ہیں: شیخ ابو عاصم ضحاک سے عرض کیا گیا کہ ہم آپ سے یہی حدیث ابن عجلان کی طریق سے سنتا چاہتے ہیں، ابو عاصم ضحاک نے اسی سند سے حدیث سناتے ہوئے فرمایا: کہ محمد بن عجلان نے ہمیں یہ حدیث سنائی مقبری سے روایت کرتے ہوئے، انہوں نے حضرت ابو ہریرہ - رضی اللہ عنہ - سے روایت کی۔

ان حضرات کی علو اسناد کی سچی طلب دیکھئے! ایک دفعہ انہوں نے مذکورہ حدیث ابو عاصم سے سنی ہے، لیکن جب معلوم ہوا کہ ان ہی کے پاس اس کی عالی سند بھی موجود ہے، تو ان سے عالی سند کی طریق سے حدیث سنانے کی درخواست کی، انہوں نے درخواست قبول فرما کر حدیث سنادی، جس سے ان کی سند عالی ہو کر دو واسطے کم ہو گئے، ایک واسطہ حضرت یزید بن زریع کا، اور دوسرا واسطہ حضرت روح بن قاسم کا۔

اقوال السلف اور علو اسناد:

سند نازل کے ساتھ حدیث بیان کرنے میں کوئی عیب نہیں، لیکن علو اسناد کا اپنا ہی ایک نرالا مقام ہے، جس کا ہمارے اسلاف نے حد درجہ اہتمام فرمایا، جس کی ایک جھلک گذشتہ واقعات میں آگئی۔

حافظ خطیب بغدادی - رحمہ اللہ تعالیٰ - التوفی ۳۶۳ھ نے اپنی مشہور کتاب "الجامع لأخلاق الراوی وآداب السامع" میں علو اسناد کی مدح میں محدثین کے کئی واقعات اپنی سند کے ساتھ نقل کئے ہیں، جن کو یہاں ذکر کرنا فائدے سے خالی نہیں، موصوف لکھتے ہیں:

انا أبو بكر أحمد بن محمد بن جعفر اليزدي بأصبهان، نا عمر بن عبد الله بن أحمد، نا خيران، نا محمد بن جعفر النيسابوري، قال: سمعت أبا عبد الرحمن الطوسي يقول: سمعت محمد بن أسلم الطوسي يقول: "قرب الإسناد قربة إلى الله عز وجل" (۱۹)۔

محمد اسلم الطوسی فرماتے ہیں: کہ قرب اسناد حقیقت قرب باری تعالیٰ ہے۔

کیونکہ علو اسناد کی وجہ سے آدمی رسول اللہ ﷺ کے قریب ہو جاتا ہے، اور رسول اللہ ﷺ اللہ تعالیٰ کے قریب ہیں، اس سے اللہ تعالیٰ کا قرب حاصل ہوگا۔

آگے امام احمد بن حنبل التوفی ۲۴۱ھ - رحمہ اللہ تعالیٰ - کا قول نقل فرماتے ہیں۔

حدثني عبد الله بن أبي الفتح، قال: سمعت أبا سعد عبد الرحمن بن محمد الإدريسي، يقول: سمعت أبا أحمد بن عدي، يقول: نا عبد المؤمن بن أحمد بن حوثة الجرجاني، قال: سمعت عمار بن رجاء، يقول: سمعت أحمد بن حنبل، يقول: طلب إسناد العلو من السنة (۲۰)۔

عمار بن رجاء کہتے ہیں کہ میں نے امام احمد بن حنبل کو یہ فرماتے ہوئے سنا: کہ علو اسناد کو طلب کرنا سلف کی سنت ہے۔ مزید لکھتے ہیں:

حدثت عن عبد العزيز بن جعفر الحنبلي، قال: انا أبو بكر أحمد محمد بن هارون الخلال، نا حرب بن إسماعيل الكرماني، قال: سئل أحمد عن الرجل، يطلب الإسناد العالي؟ قال: طلب الإسناد العالي سنة عن سلف؛ لأن أصحاب عبد الله كانوا يرحلون من الكوفة إلى المدينة، فيتعلمون من عمر، ويسمعون منه (۲۱)۔

حضرت حرب بن اسماعیل الکرمانی - رحمہ اللہ تعالیٰ - کہتے ہیں: کہ امام احمد بن حنبل - رحمہ اللہ تعالیٰ - سے اس آدمی کے متعلق پوچھا گیا، جو عالی سند کو طلب کرتا ہے (اگرچہ حدیث اس کے پاس ہے) امام احمد بن حنبل - رحمہ اللہ تعالیٰ - نے جواب دیا: سند عالی کو طلب کرنا سلف صالحین کی سنت ہے، حضرت عبد اللہ بن مسعود - رضی اللہ عنہ - کے شاگرد کوفہ سے مدینہ منورہ کا سفر اختیار کرتے تھے؛ تاکہ حضرت عمر - رضی اللہ عنہ - سے (دوبارہ) سیکھیں اور سنیں۔

اقوال سلف اور نزول اسناد:

اگر محدثین نے ایک طرف اسناد عالی کی مدح کی ہے، تو دوسری طرف انہوں نے اسناد نازل کی مذمت بھی کی ہے، جس سے ان لوگوں کی تردید ہوتی ہے، جو سند نازل کو لے کر بیٹھ جاتے ہیں، سند عالی کو حاصل کرنے کی کوشش نہیں کرتے، بلکہ سند عالی کے حصول کو ایک طرح سے بے کار گردانتے ہیں۔

اس بارے میں حافظ خطیب بغدادی التوفی ۳۶۳ھ - رحمہ اللہ تعالیٰ - نے اپنی سند کے ساتھ محدثین کے اقوال نقل کئے ہیں،

جن کو یہاں ذکر کیا جاتا ہے۔

(۱) أنا أبو القاسم بن محمد بن سليمان المؤدب بأصبهان، أنا أبو بكر بن المقرئ، نا الحسين بن حبيب السلمشقى إمام باب الجابية، نا إعلان بن المغيرة، قال: سمعت يحيى بن معين، يقول: "الحديث بنزول كالقريحة فى الوجه" (۲۲).

علائق بن مغیرہ نے فرمایا کہ میں نے یحییٰ بن معین کو فرماتے ہوئے سنا: کہ سند نازل کے ساتھ حدیث، چہرے پر نکلے ہوئے پھوڑے کی مانند ہے (اس کی سند میں وہ حسن نہیں جو عالی میں ہے)۔

آگے لکھتے ہیں:

(۲) حدثنى عبيد الله بن أبي الفتح، قال: سمعت أبا سعيد الإدريسي، يقول: سمعت أبا أحمد بن عدى، يقول: سمعت بكر بن محمد الكاتب، يقول: سمعت إسماعيل بن إسحاق، يقول: سمعت علي بن المديني، يقول: النزول شؤم (۲۳).

ترجمہ: اسماعیل بن اسحاق فرماتے ہیں کہ میں نے علی بن مدینی کو فرماتے ہوئے سنا کہ سند نازل نحوست ہے (فنی لحاظ سے اس میں پیچیدگیاں ہوا کرتی ہیں)۔

مزید لکھتے ہیں:

(۳) أخبرنى أبو على عبد الرحمن بن محمد بن أحمد بن فضالة النيسابورى الحافظ بالراوى، أنا طاهر بن محمد المعدل بنيسابور، قال: سمعت أبا عبد الله محمد بن يعقوب بن يوسف الحافظ يقول: ((استاذن أبو عمرو المستملى محمد بن يحيى الخروج إلى علي بن حجر، فقال: يا أبا عمرو! النزول درجة، واكتب ما شئت، قال: فقال: يا أبا عبد الله! النزول شؤم (۲۴).

ترجمہ: ابو عبد اللہ محمد بن یعقوب بن یوسف فرماتے ہیں: کہ ابو عمرو المستملى نے علی بن حجر کے پاس آنے کی اجازت طلب کی، علی بن حجر نے فرمایا: اے ابو عمرو! ایک درجہ اتر، اور جو چاہے لکھ، ابو عمرو المستملى نے فرمایا: اے ابو عبد اللہ! سند نازل نحوست ہے۔

محدثین کے اقوال سے معلوم ہوتا ہے کہ سند نازل کے ساتھ حدیث بیان کرنا محمود نہیں ہے۔

یہاں پر یہ بات قابل لحاظ ہے کہ سند نازل کی جو مذمت بیان کی گئی ہے، یہ اس وقت ہے جب کسی خارجی قرینے کے ذریعہ اس کی کمزوری دور نہ ہوئی ہو، اگر کسی قرینے کی وجہ سے اس کی تلافی ہو گئی، بلکہ مزید ترجیح کے بھی قرآن مل گئے تو پھر سند نازل کو ترجیح حاصل ہوگی۔

سند نازل کو سند عالی پر بعض وجوہات سے ترجیح:

سند عالی کے فضائل اور اہمیت کے بیان سے یہ غلط فہمی نہ ہو، کہ ہر وقت سند عالی کو ترجیح حاصل ہوگی، بلکہ بعض قرآن اور فوائد کی وجہ سے سند نازل کو ترجیح حاصل ہو جاتی ہے، حافظ جلال الدین السیوطی المتوفی ۹۱۱ھ - رحمہ اللہ تعالیٰ - نے چند فوائد "تدریب الراوی" میں ذکر کئے ہیں جن کی وجہ سے سند نازل کو بھی ترجیح دی جاسکتی ہے۔

موصوف لکھتے ہیں:

فإن تميز الإسناد النازل بفائدة كزيادة الثقة في رجاله على العالي، أو كونهم أحفظ، أو أفقه، أو كونه معصلاً بالسمع، وفي العالي حضور، أو إجازة أو مناولة أو تساهل بعض رواه في الحمل ونحو ذلك فهو مختار (۲۵).

ترجمہ: اگر اسناد نازل کسی فائدے کی وجہ سے اسناد عالی سے ممتاز ہو جائے مثلاً سند نازل کے راوی زیادہ ثقہ ہیں، یا سند نازل کے راوی احفظ ہی، یا سند نازل سماع کے ساتھ متصل ہے، اور سند عالی میں صرف حضور مجلس یا اجازت یا مناوہ ہے یا سند عالی میں بعض راویوں نے حدیث کے نقل میں تساہل سے کام لیا ہے تو ان تمام صورتوں میں سند نازل پسندیدہ اور قابل ترجیح ہوگی۔  
حافظ عراقی - رحمہ اللہ تعالیٰ - سے بھی اس بارے میں ایک قول ہے۔

قال الحافظ العراقي: وكلما قصر السند كان أسلم، اللهم إلا أن يكون رجال السند النازل أوثق أو أحفظ أو أفقه، ونحو ذلك (۲۶).

حافظ أبو الفضل زین الدین عبد الرحیم بن الحسین العراقي المتوفی ۸۵۶ھ - رحمہ اللہ تعالیٰ - نے فرمایا: جب سند چھوٹی ہو، اور رجال کم ہوں، تو سند خطا اور غلط سے زیادہ محفوظ ہوگی، (لہذا سند عالی کو ترجیح دی جائے گی) ہاں اگر سند نازل کے رجال زیادہ ثقہ ہو، یا حافظہ میں سند عالی کے رجال سے زیادہ ہوں، یا زیادہ فقیہ ہوں، یا اس کے علاوہ دوسرے قرآن پائے جاتے ہوں، تو پھر سند نازل کو ترجیح حاصل ہوگی۔

امام محدث ابوالفتح محمد بن علی بن دینق العید المتوفی ۷۰۲ھ - رحمہ اللہ تعالیٰ - اپنی مایہ ناز کتاب "الانصراف فی بیان الاصطلاح" میں لکھتے ہیں:

فإن كان النزول فيه إتيان، والعلو بضده، فلا تردد في أن النزول أوله (۲۷).

اگر سند نازل میں اتقان ہو اور سند عالی اس کے متضاد ہو (یعنی اس میں ضعف ہو) تو پھر بلا کسی شک و تردد کے سند نازل اولیٰ و بہتر ہوگی۔

علامہ حافظ جلال الدین السیوطی المتوفی ۸۱۸ھ - رحمہ اللہ تعالیٰ - نے علوم حدیث کی مشہور کتاب "تدریب الراوی" میں عبد

اللہ بن مبارک اور حافظ سلفی سے نقل کیا ہے۔

قال ابن المبارک: ليس جودة الحديث قرب الإسناد، بل جودة الحديث صحة الحديث، وقال السلفی: الأصل الأخذ عن العلماء، فنزولهم أولى من العلو عن الجهلة على مذهب المحققين من النقلة، والنازل حينئذ هو العالی فی المعنى عند النظر والتحقیق (۲۸)۔

حضرت عبداللہ بن مبارک - رحمہ اللہ تعالیٰ - نے فرمایا کہ حدیث کی عمدگی قرب اسناد میں نہیں ہے، بلکہ حدیث کی عمدگی تو صحت میں ہے، صرف راوی کم ہونے کی وجہ سے حدیث عمدہ نہیں بنتی؛ بلکہ راوی جس قدر ثقاہت اور قبولیت کی اعلیٰ صفات سے متصف ہوں گے اتنی ہی حدیث عمدہ ہوگی۔

حافظ سلفی - رحمہ اللہ تعالیٰ - نے فرمایا: اصل قاعدہ یہی ہے کہ اصحاب فن علماء سے لی جائے نقل کرنے والے محققین کے مذہب کے مطابق اصحاب فن اہل علم سے سند نازل کے ساتھ حدیث لینا جاہلوں سے سند عالی کے ساتھ لینے سے بہتر ہے۔

(اس لئے کہ علماء کرام حدیث کی صحت کی طرف توجہ فرماتے ہیں اور مقصود بھی حدیث کی صحت ہے، اور جاہل سند عالی پر اکتفاء کرتے ہیں، صحت اور عدم صحت کا خیال نہیں رکھتے)، جب صورت ایسی ہوگی پھر سند نازل ہی حقیقت میں عالی شمار ہوگی۔

حافظ شمس الدین محمد بن احمد بن عثمان الذہبی المتوفی ۴۸۰ھ - رحمہ اللہ تعالیٰ - نے فرمایا جب آپ کسی شخص کو دیکھیں، کہ وہ جاہلوں کی سند عالی پر خوش ہو رہا ہے تو سمجھ لیں کہ یہ درجے کا ادنیٰ ہے، محدث نہیں ہے۔

علامہ ابن صلاح المتوفی ۶۴۳ھ - رحمہ اللہ تعالیٰ - نے بھی "معرفة أنواع علم الحديث" میں اس بارے میں کئی اقوال نقل کئے ہیں، موصوف لکھتے ہیں۔

وأما زُؤناہ عن الحافظ أبي الطاهر السلفی - رحمه الله - من قوله في أبيات له:

بل علو الحديث بين أولى الحف.....ظ والإتقان صحة الإسناد

وما رويناہ عن الوزير نظام الملك من قوله: "عندى أن الحديث العالی ما صح عن رسول الله ﷺ وإن بلغت روايته مئة" فهذا ونحوه ليس من قبيل المتعارف إطلاقه بين أهل الحديث، وإنما هو علو من حيث المعنى فحسب، والله أعلم (۲۹)۔

حافظ ابوطاہر سلفی نے شعر کہا ہے، جس کا ترجمہ ہے "بلکہ علو اسناد تو حفاظ اور متقنین کے نزدیک صحت اسناد ہے"۔

وزیر نظام الملك نے فرمایا: میرے نزدیک حدیث عالی وہ ہے، جو رسول اللہ ﷺ سے صحت کے ساتھ منقول ہو، اگرچہ اس کے راوی سو کیوں نہ ہوں۔

یہ اور اس جیسے اقوال، محدثین کے ہاں متعارف علو اسناد کے بارے میں نہیں ہیں؛ بلکہ یہ صرف من حیث المعنى علو ہے۔

گذشتہ اقتباسات سے معلوم ہوا، کہ حدیث عالی کا دار و مدار قلت رجال پر نہیں ہے، بلکہ صحت رجال پر ہے، اگر حدیث سند عالی کے ساتھ مروی ہو، لیکن ضعیف ہو تو یہ حدیث اس حدیث سے عالی نہیں ہوگی جو صحیح سند نازل کے ساتھ مروی ہے۔ علامہ احمد محمد شاہ کر۔ رحمہ اللہ تعالیٰ۔ لکھتے ہیں۔

وقد تغالے کثیر من طلاب الحدیث و علمائہ فی طلب علو الإسناد، وجعلوہ مقصداً من أهم المقاصد لہم، حتی کاد بینہم الحرص علی الأصل المطلوب فی الأحادیث، و هو صحتہا نسبتاً إلی رسول اللہ ﷺ (۳۰)۔

بہت سارے علماء حدیث اور طلبہ حدیث طلب علو اسناد میں غلو اختیار کئے ہوئے ہیں؛ حتیٰ کہ اس کو ایک اہم مقصد گردانتے ہیں، اور اصل مطلوب۔ یعنی رسول اللہ ﷺ کی طرف اس حدیث کی نسبت کا صحیح ہونا۔ طلب علو اسناد کی وجہ سے بھول گئے۔ لیکن اس زمانہ میں تو طلب علو اسناد کی بات ہی ختم ہو گئی، علو اسناد کو جانتے ہی نہیں؛ علو اسناد کے لئے کوئی خاص کوشش نہیں ہو رہی ہے، جس کی وجہ سے ماحول میں بہت ساری خرابیوں نے جنم لیا ہے۔

حافظ خطیب بغدادی التوفیٰ ۳۶۳ھ۔ رحمہ اللہ تعالیٰ۔ نے اپنی سند کے ساتھ محدثین کے ان اقوال کو ذکر کیا ہے جن میں موصوف نے ثقہ راویان حدیث سے سند نازل کے ساتھ مروی روایات کو ان روایات پر ترجیح دی ہے جو غیر ثقہ راویان سے سند عالی کے ساتھ مروی ہیں۔

عن یحییٰ بن معین، قال: الحدیث النزول عن ثبت خیر من علو عن غیر ذی ثبت (۳۱)۔

یحییٰ بن معین نے فرمایا: حدیث نازل جو ثقہ راویوں سے مروی ہو، اس حدیث عالی سے بہتر ہے جو غیر ثقہ راویوں سے مروی ہو۔ حافظ خطیب بغدادی۔ رحمہ اللہ تعالیٰ۔ نے عبید اللہ بن عمرو کا قول نقل کیا ہے:

قال علی بن معبد: سمعت عبید اللہ بن عمرو - و ذکر له قرب الإسناد - فقال: حدیث بعید الإسناد

صحیح خیر من حدیث قریب الإسناد سقیم أو قال: ضعیف (۳۲)۔

حضرت عبید اللہ بن عمرو کے سامنے قرب اسناد کا ذکر کیا گیا، عبید اللہ بن عمرو نے فرمایا وہ صحیح حدیث جس کا سلسلہ سند رسول اللہ ﷺ سے دور ہو، اس حدیث سقیم سے بہتر ہے جس کا سلسلہ سند رسول اللہ ﷺ کے قریب ہو۔

حافظ خطیب بغدادی۔ رحمہ اللہ تعالیٰ۔ نے یحییٰ بن معین، ابن مہدی، عبید اللہ بن عمرو، ابو بکر بن الانباری، اور محمد بن عبد اللہ العامر ان تمام حضرات سے اپنی سند کے ساتھ اقوال نقل کئے ہیں، جن سے روز روشن کی طرح یہ ثابت ہوتا ہے کہ حدیث صحیح سند نازل کے ساتھ بہتر ہے اس حدیث سقیم سے جو سند عالی کے ساتھ مروی ہو۔

حافظ محمد بن عبد الرحمن سخاوی التوفیٰ ۹۰۲ھ۔ رحمہ اللہ تعالیٰ۔ نے اصول حدیث پر اپنی مشہور کتاب "فتح المغیث

بشرح الفیۃ الحدیث" میں اس موضوع کے متعلق حافظ ابوالحسن بن المفصل المقدسی کا شعر نقل کیا ہے:

إن الرواية بالنزول عن الفقات الأعدلنا .

خیر من العالی عن الجهال والمستضعفینا

جو روایت ثقہ اور عادل روایوں سے سند نازل کے ساتھ مروی ہو، وہ بہتر ہے اس روایت سے جو جاہل اور ضعیف روایوں

سے سند عالی کے ساتھ مروی ہو۔

مزید لکھتے ہیں:

محدثین کے نزدیک علو اسناد و قلت رجال کا نام نہیں ہے؛ بلکہ حدیث کی صحت کا نام ہے، محدثین چونکہ حدیث کی صحت کو علو اسناد کا مدار بناتے ہیں، اس لئے اگر کوئی ضعیف حدیث پانچ واسطوں سے مروی ہو اور صحیح حدیث سات واسطوں سے مروی ہو تو سات واسطوں والی حدیث کو ترجیح دیتے ہیں (۳۳)۔

عالی سندوں میں ایک مشہور سند وہ ہے، جو دور اخیر میں علامہ عبدالحی الکتانی کے واسطے سے ان کے تلامذہ اور متنبین کے ذریعہ کافی شہرت رکھتی ہے۔

یہ مختصر سند قدیم زمانہ سے چلی آرہی ہے، اس میں امام بخاری - رحمہ اللہ تعالیٰ - تک واسطے نہایت کم ہو جاتے ہیں؛ مگر اس قدر مختصر اور مشہور ہونے کے باوجود ہمیشہ اس کا اختصار اہل فن کی نظروں میں کھٹکتا ہی رہا۔

عالی سند کہلائی جانے والی اس طریق اسناد میں کئی گھائیاں ہیں، جو نہایت دشوار گزار ہیں، ان کو سر کرنا اس مختصر مضمون میں نہایت مشکل ہے، صرف اشارات پر اکتفاء کو مناسب سمجھتا ہوں۔

جیسے محمد بن شاذ بخت الفارسی اور ابولقمان عجمی بن عمار بن شاحان کا اس قدر طویل العمر ہونا، پھر الاختلانی کا صرف فربری سے روایت کا مشہور ہونا، اور ابن شاذ بخت کا صرف الختلانی سے شہرت روایت، فربری کے علاوہ لوگوں کا ذکر نہ ہونا، نہ ہی دوسرے محدثین کا اس میں دلچسپی لینا۔

اور اسی طرح بابا یوسف المر وی کا تین سو سال طویل العمر ہونا، اور ان سے صرف ابوالفتوح الطاوسی کی شہرت روایت۔ اور ایسا ہی علاء الدین احمد انہروالی کا ابوالفتوح سے روایت کرنا، اسی طرح ان کے بیٹے قطب الدین انہروالی کا اپنے والد اور براہ راست ابوالفتوح سے روایت کرنا۔

ایسا ہی اس سند میں بعض حضرات کا محمد مرتضیٰ الزبیدی الجھمی کا ذکر کرنا۔

یہ وہ عنوانات ہیں، جن میں فی لحاظ سے کئی پیچیدگیاں اور مسائل ہیں، سید عبدالحی الکتانی نے ”فہرس الفہارس“ میں اس پر گفتگو کی ہے، تاہم اس بحث کو مکمل کرنے کے لئے بیسیوں اثبات، مشیختات اور فہارس کنگھانے کی ضرورت ہے، ان تمام گوشوں کو تسامیل اور توسع کے بجائے محدثین کے ناقدانہ انداز و رخ پر دیکھنے سے ہی سمجھا جاسکتا ہے، اور بہتر رائے قائم کی جاسکتی ہے، سر دست

اتنا اشارہ کر لیتا کافی ہے، تاہم اس بات میں کوئی شک نہیں کہ پختہ کار محدثین اور مشتغلین بالحدیث کے یہاں اس سند کو واحد ذریعہ اجازت و اتصال کبھی قرار نہیں دیا گیا ہے، نہ ہی اس پر قناعت کی گئی۔

یہی فی مسائل ہیں، جن کو فن جرح و تعدیل کے انداز پر اثبات و صحت ثبوت کی دلیل اور رد و قرح کے ساتھ سمجھنے کی ضرورت ہے۔ جو حضرات اہل عالی کہلاتی جانی والی اس سند کے جزئیات پر بخوبی نظر رکھتے ہیں، وہ اپنی معلومات سے آگاہ فرمائیں گے تو مشکور ہوں گے۔

سند عالی کے امکان حصول کے باوجود سند نازل پر اکتفاء کرنا:

سند عالی کی اہمیت اور فضیلت اپنی جگہ پر مسلم ہے، جس کے بارے میں حافظ ابن الصلاح التونی ۶۳۳ھ - رحمہ اللہ تعالیٰ نے فرماتے ہیں:

العلو یبعد الإسناد من النحل؛ لأن کل رجل من رجالہ یحتمل أن یقع الخلل من جہتہ سہواً أو عمدًا، ففی قلتہم قلة جہات الخلل، و فی کثرتہم کثرة جہات الخلل، و ہذا جلی و اوضح (۳۴)۔

علو سند سلسلہ سند کو خلل سے دور کرتا ہے، کیونکہ سند کے راویان میں ہر راوی میں اس بات کا احتمال ہوتا ہے کہ اس کی طرف سے خلل عمداً یا سہواً واقع ہو، لہذا جہاں راوی کم ہوں گے، وہاں خلل کی جہات بھی کم ہوں گی، اور جہاں راوی زیادہ ہوں تو وہاں خلل کی جہات بھی زیادہ ہوں گی یہ بالکل واضح بات ہے۔

اس کا مطلب ہرگز یہ نہیں کہ سند عالی کے ہوتے ہوئے سند نازل پر اکتفاء کرنا جائز نہیں، بلکہ حافظ خطیب بغدادی - رحمہ اللہ تعالیٰ - التونی ۶۳۳ھ نے اپنی سند سے ان روایات کو نقل کیا ہے جن میں سند نازل پر اکتفاء کیا گیا ہے، ان میں سے چند واقعات یہاں پر ذکر کئے جاتے ہیں۔

موصوف اپنی سند کے ساتھ حضرت براء بن عازب رضی اللہ عنہ سے روایت کرتے ہیں۔

عن البراء بن عازب - رضی اللہ عنہ - قال: لیس کلنا کان یسمع حدیث رسول اللہ ﷺ، کانت لنا ضیعة و اشغال، و لکن الناس لم یکنوا یکذبون یومئذ، فیحدث الشاهد الغائب (۳۵)۔

حضرت براء بن عازب - رضی اللہ عنہ - نے فرمایا ہم میں سے ہر ایک رسول اللہ ﷺ سے براہ راست حدیثیں نہیں سنتا تھا، ہماری جائیدادیں اور مصروفیات بھی ہوا کرتی تھیں، لیکن اس زمانے کے لوگ جھوٹ نہیں بولتے تھے، جو رسول اللہ ﷺ کی مجلس میں حاضر ہوتا، وہ غائبین کو احادیث سے سنا دیا کرتا تھا۔

دوسری روایت حضرت انس بن مالک - رضی اللہ عنہ - سے اپنی سند کے ساتھ بیان کی ہے:

عن حمید، أن انس بن مالک حدث بحديث عن رسول الله ﷺ، فقال رجل: أنت سمعته من

رسول اللہ ﷺ؟ فغضب غضباً شديداً، وقال: والله ما كل ما نحدثكم سمعناه من رسول الله ﷺ، ولكن كان يحدث بعضنا بعضاً، ولا يتهم بعضنا بعضاً (۳۶)۔

حضرت حمید - رحمہ اللہ تعالیٰ - سے روایت ہے، کہ حضرت انس بن مالک - رضی اللہ عنہ - نے ایک دفعہ رسول اللہ ﷺ سے روایت کرتے ہوئے حدیث بیان کی، ایک آدمی نے پوچھا، کیا آپ نے یہ حدیث رسول اللہ ﷺ سے خود سنی ہے؟ اس پر حضرت انس - رضی اللہ عنہ - نے بہت زیادہ ناراضگی کا اظہار فرمایا، اور غصے ہو کر فرمایا: اللہ کی قسم! یہ تمام روایات جو ہم تم لوگوں سے بیان کرتے ہیں یہ سب ہم نے رسول اللہ ﷺ سے نہیں سنی ہیں؛ بلکہ ہم ایک دوسرے سے بیان کیا کرتے تھے، اور ہم میں سے کوئی دوسرے کو متہم نہیں سمجھتا تھا۔ ان دونوں روایتوں سے معلوم ہوا کہ حضرات صحابہ کرام - رضی اللہ عنہم - رسول اللہ ﷺ کی موجودگی میں ایک دوسرے سے حدیث سننے پر بھی اکتفاء کرتے تھے، براہ راست رسول اللہ ﷺ سے سننے کو ضروری خیال نہیں کرتے تھے، دوسرے الفاظ میں یوں کہہ سکتے ہیں، کہ سند عالی کے امکان حصول کے باوجود سند نازل پر اکتفاء کر لیتے تھے۔

حافظ خطیب بغدادی - رحمہ اللہ تعالیٰ - التوتنی ۳۶۳ھ نے اپنی سند سے حضرت حماد بن زید کا قول کا نقل کیا ہے:

عن حماد بن زید، قال: كنا في مجلس أبيوب، فسمع رجلاً يحدثنا عن أبيوب، فنسمع منه، ولا نسأل أبيوب عنه (۳۷)۔

حضرت حماد بن زید - رحمہ اللہ تعالیٰ - کہتے ہیں: ہم حضرت ابوب سختیانی - رحمہ اللہ تعالیٰ - کی مجلس میں ہوتے تھے، ہم کسی آدمی کو حضرت ابوب - رحمہ اللہ تعالیٰ - سے روایت کرتے ہوئے سنتے، تو ہم اسی سے وہ حدیث سن لیتے تھے، اور حضرت ابوب - رحمہ اللہ تعالیٰ - کے ہوتے ہوئے اس حدیث کے متعلق ان سے دریافت کرنا ضروری نہیں سمجھتے تھے۔ مزید انہوں نے حضرت معمر - رحمہ اللہ تعالیٰ - کا قول اپنی سند سے نقل کیا ہے:

قال معمر: كان أبيوب يحدثنا عن نافع - ونافع حى - فاكفينا به (۳۸)۔

حضرت معمر - رحمہ اللہ تعالیٰ - نے فرمایا حضرت ابوب - رحمہ اللہ تعالیٰ - ہمیں نافع - رحمہ اللہ تعالیٰ - سے روایت کرتے ہوئے احادیث بیان کیا کرتے تھے، حالانکہ حضرت نافع - رحمہ اللہ تعالیٰ - بقید حیات تھے، اور ہم حضرت ابوب - رحمہ اللہ تعالیٰ - سے سن لینے پر اکتفاء کر لیا کرتے تھے۔

ان اقوال سے معلوم ہوا کہ سلف کے یہاں بلا ضرورت سند عالی کے بجائے سند نازل پر اکتفاء کرنے کا بھی سلسلہ تھا جب ان

کو سند نازل پر اطمینان ہو جاتا۔

حافظ خطیب بغدادی التوتنی ۳۶۳ھ - رحمہ اللہ تعالیٰ - نے اپنی کتاب "الحامع لأخلاق الراوى وآداب السامع"

میں اپنی سند کے ساتھ محدثین کے بہت سارے واقعات اور اقوال نقل کئے ہیں، اصحاب ذوق کو اس کا مطالعہ کر لینا چاہئے۔

سند نازل کو بغیر کسی قرینے کے ترجیح دینے کی غلط فہمی کا ازالہ:

اوپر کی سطروں سے معلوم ہوا کہ سند عالی کو ترجیح حاصل ہے، اس کا الگ ایک مقام ہے، لیکن بعض لوگ غلط فہمی کے شکار ہو گئے، اور وہ سند نازل کو مطلقاً بغیر کسی قرینے اور فائدے کے ترجیح دیتے ہیں، یہ ان کی غلط فہمی ہے، چنانچہ ملا علی القاری علی بن سلطان الہروی التوفی ۱۰۱۰ھ - رحمہ اللہ تعالیٰ - نے حافظ ابن حجر کی مشہور کتاب "نزہة النظر فی توضیح نخبۃ الفکر إلی مصطلح أهل الأثر" کی شرح "شرح شرح نخبۃ الفکر" میں اس موضوع پر گفتگو کی ہے۔

(وأما من رجح النزول مطلقاً واحتج) ای استدلال (بأن كثرة البحث) ای التفحص عن رجال الإسناد (يقتضى المشقة) ای الزائدة، (فيعظم الأجر) فإن الأجر على قدر المشقة، لما روى "أفضل العبادات أحزمها" ای أصعبها.

وحاصل کلامہ اشارۃً الی ما حکے ابن خلد عن بعض أهل النظر أن النزول في الإسناد أفضل وأرجح، واحتج بأنه يجب على الراوی أن يجتهد في معرفة جرح من يروى عنه وتعديله، والاجتهاد في أحوال رواة النازل أكثر، فكان الثواب فيه أوفر.

قال ابن الصلاح: وهو مذهب ضعيف الحجة.

ووجه ما ذكره المصنف بقوله: (فذلك ترجيح بأمر اجنبی عما يتعلق بالتصحيح والتضعيف) ای كثرة المشقة ليست مطلوبة لنفسها، ومراعاة المعنى المقصود من الرواية، وهو الصحة أولی، وهذا بمثابة من يقصد المسجد للجماعة، فيسلك الطريق البعيدة لتكثير الخطا رغبة في تكثير الأجر، وإن آدمى سلوكها إلى فوات الجماعة التي هي المقصودة، وذلك أن المقصودة من الحديث الفوصل إلى صحته وبعد الوهم، وكلما كثر رجال الإسناد تطرق إليه احتمال الخطأ والخلل، وكلما قصر السند كان أسلم، والله أعلم (۳۹).

حضرت ابن خلد اور امہر مزی - رحمہ اللہ تعالیٰ - نے بعض اہل نظر سے ان کی یہ بات نقل کی ہے کہ سند نازل کو فضیلت اور ترجیح حاصل ہے، ان حضرات کی دلیل یہ ہے کہ سند نازل میں رجال سند عالی کی بہ نسبت زیادہ ہوتے ہیں، اور جب رجال زیادہ ہوں گے، تو ان کی جرح و تعدیل میں کوشش زیادہ کرنی پڑے گی، وقت بھی زیادہ لگے گا، مشقت بھی زیادہ اٹھانی پڑے گی، مشقت کے بقدر آدمی کو اجر و ثواب ملتا ہے، جیسا کہ مروی ہے "أفضل العبادات أحزمها" افضل عبادت وہ ہے جو سب سے زیادہ دشوار اور مشکل ہو۔

حافظ ابن حجر - رحمہ اللہ تعالیٰ - فرماتے ہیں کہ سند نازل کو مذکورہ دلیل کی بنا پر ترجیح دینا غیر متعلق اور اجنبی امر کے ساتھ ترجیح دینا ہے، جس کا تعلق صحیح و تضعیف سے نہیں ہے؛ کیونکہ کثرت مشقت بذاتہ خود مقصود نہیں ہے، روایت کا مقصد صحت ہے، اس کو رعایت

زیادہ بہتر ہے، حدیث کی صحت کا امکان سند عالی میں سندنازل کی بہ نسبت زیادہ ہوتا ہے۔

اس کی مثال یوں سمجھیں کہ ایک آدمی باجماعت نماز پڑھنے کی نیت سے مسجد جانا چاہتا ہے، اب وہ ثواب کی غرض سے قدموں کو زیادہ کرنے کے لئے دور کا راستہ اختیار کرتا ہے، لیکن اس کی وجہ سے اس کی جماعت فوت ہو جاتی ہے، حالانکہ وہ مقصود ہے، ایسا ہی یہاں سمجھیں کہ مقصود یہ ہے کہ حدیث صحیح ہو، وہم، خطا اور خلل سے محفوظ ہو، حدیث وہم، خطا اور خلل سے جب محفوظ رہ سکتی ہے، جب اس کی سند میں رجال کم ہوں، سند عالی میں ایسا ہی ہوتا ہے۔

حافظ ابن الصلاح التونی ۶۳۳ھ - رحمہ اللہ تعالیٰ - نے بھی سندنازل کو مذکورہ وجہ کی بنیاد پر ترجیح دینے کو کثرت بنیاد پر قائم مذہب قرار دیا ہے۔

علامہ ابوالفتح محمد بن علی بن دینق العید التونی ۷۰۲ھ - رحمہ اللہ تعالیٰ - بھی اپنی کتاب "الافتراح فی بیان الاصطلاح" میں اس قسم کی بات لکھتے ہیں۔

ومن الناس من رجح النزول مطلقاً؛ لأنه إذا كثرت الوسائط وجبت كثرة البحث عن كل واسطة منها، وإذا كثرت البحث كثرت المشقة لعظم الأجر، وهذا ضعيف؛ لأن كثرة المشقة ليست مطلوبة لنفسها، ومراعاة المعنى المقصود من الرواية وهو الصحة أولی (۳۰)۔

بعض لوگوں نے مطلقاً سندنازل کو ترجیح دی ہے، اس لئے کہ جب واسطے زیادہ ہوں گے تو ہر واسطے پر زیادہ بحث ہوگی، اور جب بحث کثرت سے ہوگی تو مشقت بھی زیادہ ہوگی، اور مشقت کے بقدر ثواب بھی زیادہ ملے گا، یہ قول ضعیف ہے؛ کیونکہ کثرت مشقت بذات خود مقصود نہیں ہے؛ بلکہ روایت کا بڑا مقصد صحت ہے، اس کی رعایت زیادہ بہتر ہے۔

اس مذہب کو حافظ ابوالفضل زین الدین عبدالرحیم بن الحسین العراقی - رحمہ اللہ تعالیٰ - اور علامہ حافظ جلال الدین السیوطی - رحمہ اللہ تعالیٰ - نے بھی رد کیا ہے۔

امام ابن دینق العید التونی ۸۰۶ھ - رحمہ اللہ تعالیٰ - نے علو اسناد کے حوالے سے ایک اور غلط فہمی کو بھی رد فرمایا، چنانچہ موصوف رقمطراز ہیں۔

وقال بعض الزهاد: طلب العلو من زينة الدنيا، وهذا كلام واقع، والغالب على الطالبين للدالك، ولا أعلم وجهاً جيداً لترجيح العلو، إلا أنه أقرب إلى الصحة وقلة الخطأ، فإن الطالبين يتقانون في الإتيان، والغالب عدم الإتيان في أبناء الزمان (۳۱)۔

بعض زاہدوں کا کہنا ہے کہ طلب اسناد عالی دنیا کی زینت ہے، یہ واقعی بات ہے، اور طالبان حدیث پر یہ بات غالب ہے، امام ابن دینق العید - رحمہ اللہ تعالیٰ - فرماتے ہیں: سند عالی کی ترجیح کے لئے کوئی عمدہ وجہ سوائے اس کے میرے علم میں نہیں ہے کہ یہ

حدیث کی صحت اور قلتِ خطا کے زیادہ قریب ہے؛ کیونکہ طالبانِ حدیث چنگلی و اتقان میں مختلف ہوتے ہیں، اور اس زمانہ کے لوگوں میں اکثر چنگلی نہیں ہوتی۔

صحت حدیث اور قلتِ خطا بہت بڑا ہدف ہے، محدثین کے نزدیک یہ بہت اہمیت رکھتا ہے، وہ ایسے اسباب اور ذرائع اختیار کرتے ہیں، جس سے حتی الامکان حدیثِ خلل اور غلطیوں سے محفوظ رہے، اور ان کی کوششیں اسی غرض کے لئے ہوتی ہیں۔

موجودہ دور میں اسنادِ عالی کے فوائد اور اس سے لا پرواہی کے نقصانات:

سند حدیث کے حوالے سے دو قسم کے زمانے ہیں ایک ماقبلِ عصرِ الروایۃ اور ایک بعد عصرِ الروایۃ، ماقبلِ عصرِ الروایۃ کے راویان حدیث کی وجہ سے حدیثِ صحت اور ضعف کے اعتبار سے متاثر ہو جاتی ہے اور یہ زمانہ کتب حدیث کے مؤلفین کے زمانہ سے پہلے کا زمانہ ہے، یعنی مؤلفین کتب حدیث سے جناب نبی کریم ﷺ تک رجالِ سند ہیں، اور مابعد عصرِ الروایۃ کے راویان سے حدیثِ صحت اور ضعف کے اعتبار سے متاثر نہیں ہوتی، اور یہ زمانہ ہم سے مؤلفین کتب حدیث تک کا زمانہ ہے، اگر ان میں سے کوئی راوی عدل و ضبط وغیرہ صفات کے اعتبار سے کمزور ہو تو حدیث پر کوئی فرق نہیں پڑے گا، تاہم کمزوری کے اثرات دوسری طرح سامنے آتے ہیں، راویوں کے ناموں میں غلطیاں، روایات میں تعقیف، احادیث کے مجموعوں کے نسخ اور نقل میں در آنے والی کمزوریاں بہر حال موجود رہتی ہیں جس کے نقصانات بہت ہیں۔

سندِ عالی کے بہت سارے فوائد ہیں، جو حدیث اور علوم حدیث کا ذوق رکھنے والے کے لئے بہت کچھ ہیں۔

ایک فائدہ یہ ہے جیسا کہ پہلے لکھ چکا ہوں کہ سندِ عالی کی وجہ سے ہمارے درمیان اور رسول اللہ ﷺ کے درمیان واسطے کم ہوں گے، عاشق اور معشوق کے درمیان جتنے واسطے کم ہوں گے، عاشق کو اتنی خوشی محسوس ہوگی، اسی طرح اگر ہمارا رسول اللہ ﷺ کے ساتھ سچا مشق ہوگا تو سندِ عالی حاصل کرنے کی وجہ سے ہمیں اتنی زیادہ خوشی حاصل ہوگی۔

دوسرا فائدہ یہ ہے کہ سندِ عالی کی وجہ سے اکابر اور اصغر کے درمیان فرق ظاہر ہوگا، جس کی سندِ جنتی عالی ہوگی، ان کو اتنا بڑا مقام دیا جائے گا، سارے لوگ ان کو اکابر میں سے شمار کریں گے، ان کی موجودگی میں دوسرا نازل و الا شخصِ مسند حدیث پر نہیں بیٹھ سکے گا۔

موجودہ دور میں سندِ عالی کا اہتمام نہ کرنے کی وجہ سے بڑے بڑے نقصانات وجود میں آگئے، ان میں سے ایک بڑا نقصان یہ ہوا کہ اکابر اور اصغر کے درمیان فرق باقی نہ رہا، اصغر کو اکابر کا درجہ دیا جانے لگا، اکابر کے ہوتے ہوئے اصغر مسند حدیث پر بیٹھنے لگے، زہد و تقویٰ، اخلاص و اخلاق، علم و استغناء اور اچھی عادات و کردار، اصغر کی بہ نسبت اکابر میں زیادہ ہیں اگر اکابر مسند حدیث پر بیٹھتے ان کی عادات و اطوار اور صفات سے طلبہ کرام زیادہ مستفید ہو جاتے، لیکن اصغر کے مسند حدیث پر بیٹھنے کی وجہ سے طلبہ کرام اکابر کے عادات و صفات سے محروم ہو گئے۔

کچھلی تاریخ پر اگر نظر ڈالی جائے تو معلوم ہوتا ہے کہ اگر کابر کے ہوتے ہوئے اصغر کو مسند حدیث پر بیٹھنے کی جرأت نہیں ہوتی تھی، اسی طرح اجازت حدیث بھی نہیں دے سکتے تھے، ہاں اگر کابر کا اعتماد حاصل ہوتا، اور وہ خود مہارت اور پختگی کی شہادت دیدیتے، تو دوسری بات تھی، تاہم عموماً بڑوں کے بعد چھوٹوں کو موقع ملتا، اس لئے یہ مقولہ مشہور ہو گیا تھا ”کبرنی موت الاکابر“ کہ میں تو خود بڑا نہیں تھا؛ لیکن بڑے آدمی کے فوت ہو جانے کی وجہ سے بڑا بنایا گیا۔

دوسرا بڑا نقصان یہ ہوا کہ نا اہل لوگ مسند حدیث پر بیٹھنے لگے، ہر کس ونا کس اپنے آپ کو درس حدیث کا اہل سمجھ کر حدیث پڑھانے بیٹھ گیا، جس کے نتیجے میں حدیث کا مطلب غلط سمجھ کر خود بھی گمراہ ہوئے اور دوسروں کو بھی گمراہ کر دیا، ان جیسے لوگوں سے انکار حدیث کا فتنہ اٹھا، اور جن لوگوں نے ان سے علم حاصل کیا وہ منکرین حدیث بن گئے، یہ سارا کچھ اجازت حدیث اور سند عالی کی اہمیت نہ ہونے کا نتیجہ ہے، جس کو ہم آج بھی بھگت رہے ہیں، نئے نئے سوٹ بوٹ لوگ حدیث پر تحقیق کرنے لگے، عوام کے سامنے حدیث دانی کے دعوے کرنے لگے، اور ان کے حلقے قائم ہو گئے۔

اللہ تعالیٰ ہمیں ان فتنوں سے محفوظ فرمائیں اور ان کے سدباب کے لئے ہر قسم کی جدوجہد کرنے کی توفیق عطا فرمائیں۔

### اقسام علوسند و نزول سند:

علو اسناد کی دو قسمیں ہیں: (۱) - علو مطلق (۲) - علو نسبی۔

علو مطلق کی تعریف: القرب من رسول اللہ ﷺ من حیث العدد یا اسناد نظیف غیر ضعیف (۴۲)۔

علو مطلق یہ ہے عدد رواۃ کے لحاظ سے صحیح سند کے ساتھ رسول اللہ ﷺ کے قریب ہونا ہے، یہ قربت ضعیف سند کے ساتھ نہ ہو۔ یہ پہلی قسم سب سے زیادہ عظمت والی اور بڑی شان والی ہے اور وہ رسول اللہ ﷺ کے قریب ہونا ہے، ایسی صحیح اسناد کے ساتھ جو ضعف سے خالی ہو۔

حافظ امیر المؤمنین فی الحدیث احمد بن علی بن محمد العسقلانی - رحمہ اللہ تعالیٰ - التوفیق ۸۵۲ھ نے فرمایا:

فإن اتفق أن يكون سندہ صحيحاً كان الغاية القصوى (۴۳)۔

اگر حدیث کی سند صحیح ہوگی تو یہ انتہائی درجے کی عالی سند ہوگی؛ (کیونکہ اس میں صحت اور علوسند دونوں چیزیں جمع ہو گئیں)۔

اور اگر حدیث کی سند ستقیم یا موضوع ہو اور اس کی سند جتنی بھی عالی ہو تو وہ حدیث عالی نہیں کہلائی جائے گی؛ بلکہ اس میں

صورتِ علو ہوگی حقیقتِ علو نہیں ہوگی۔

علو کی یہ قسم بہت کم ہے۔

## دوسری قسم علونسی:

علوم نسبی کی تعریف: وهو ما يقل العدد فيه إلى ذلك الإمام، ولو كان العدد من ذلك الإمام إلى

منتهاہ کثیراً (۳۴).

اگر ایسے امام حدیث تک (جس میں فقہت، عدالت، ضبط وغیرہ صفات مرتجہ موجود ہوں جیسے شعبہ، امام ابو حنیفہ، امام مالک، سفیان ثوری، امام شافعی، امام بخاری، امام مسلم وغیرہم) روایۃ کی تعداد کم ہو اگرچہ اس کے بعد حضور نبی کریم ﷺ تک روایۃ کی تعداد زیادہ ہو تو اسے علونسی کہتے ہیں۔

حاکم نیشاپوری المتوفی ۴۰۵ھ - رحمہ اللہ تعالیٰ - نے "معرفة علوم الحديث" میں لکھا ہے:

كل إسناد يقرب من الإمام المذكور فيه، فإذا صحت الرواية إلى ذلك الإمام بالعدد

اليسير فإنه عالي (۳۵).

ہر وہ اسناد جو مذکورہ صفات کے حامل امام کے قریب ہو، جب اس امام تک روایت عد قلیل کے ساتھ صحیح ثابت ہو جائے تو وہ

سند عالی ہوگی۔

علونسی کی دوسری صورت:

القرب من كتاب من كتب الحديث المعتمدة كالكعب الستة والموظاء ونحو ذلك، حديث رواه

البخاری مثلاً، فیاتی أحد الروایة فیروہ باسناد إلى شیخ البخاری أو شیخ شیعہ وھکذا، ویكون رجال الراوی

فی الحديث أقل عدداً مما لو رواه من طریق البخاری (۳۶).

حدیث کی معتد کتابوں جیسے کتب ستہ اور موظا وغیرہ میں سے کسی کی سند کے اعتبار سے قریب ہونا، مثلاً ایک شخص ایک حدیث

کو امام بخاری - رحمہ اللہ تعالیٰ - کے شیخ سے یا ان کے شیخ اشخ سے روایت کرتا ہے، اور اس طریق میں امام بخاری - رحمہ اللہ تعالیٰ - کی

طریق کے بہت روایان کی تعداد کم ہو جاتی ہے۔

علونسی کے اقسام:

علونسی کی چار قسمیں ہیں۔

(۱) الموافقة، (۲) الابدال، (۳) المساواة، (۴) المصافحة.

پہلی قسم: الموافقة:

ہی الوصول إلى شیخ أحد المصنفین من غیر طریقہ ای طریق التي تصل إلى ذلك

المصنف المعین (۴۷)۔

مؤلفین میں سے کسی کے شیخ تک اس طریق کے علاوہ سے پہنچنا جس سے وہ مؤلف معین پہنچا ہے۔

حافظ عراقی التوتنی ۸۰۶ھ - رحمہ اللہ تعالیٰ - نے ”شرح التبصرۃ والتذکرۃ“ میں موافقہ کی یوں تعریف کی ہے۔

فالموافقة أن يروى الراوى حديثاً في أحد الكتب الستة بإسناد لنفسه من غير طريقها بحيث يجتمع

مع أحد الستة في شيخه مع علو هذا الطريق الذي رواه منه على ما لو رواه من طريق أحد الكتب الستة (۴۸)۔

موافقت یہ ہے کہ راوی کتب ستہ کی کسی حدیث کو ان کے طریق کے علاوہ اپنی سند کے ساتھ روایت کرے اس طور پر کہ وہ

کتب ستہ کے مصنفین میں سے کسی کے شیخ کے ساتھ مل جائے، لیکن ان کی یہ سند کتب ستہ کی سند سے عالی ہو۔

”نزہۃ النظر“ میں اس کی مثال یہ دی گئی ہے۔

روى البخارى عن قتيبة عن مالك حديثاً، فلو رويناها من طريقه كان بيننا وبين قتيبة لمانية،

ولورويها ذلك الحديث بعينه من طريق العباس السراج عن قتيبة مثلاً لكان بيننا وبين قتيبة فيه سبعة، فقد

حصل لنا الموافقة مع البخارى في شيخه بعينه مع علو الإسناد إليه (۴۹)۔

امام بخاری - رحمہ اللہ تعالیٰ - نے ”قتیبہ عن مالک“ سے حدیث روایت کی پس اگر ہم امام بخاری - رحمہ اللہ تعالیٰ - کی اس

طریق سے روایت کریں، تو ہمارے درمیان اور قتیبہ کے درمیان آٹھ واسطے بننے ہیں، اسی روایت کو اگر ہم ”ابو العباس سراج عن

قتیبہ“ کی طریق سے روایت کریں تو ہمارے اور قتیبہ کے درمیان سات واسطے رہ جائیں گے؛ کیونکہ اس طریق میں ہمیں امام بخاری -

رحمہ اللہ تعالیٰ - کے ساتھ ان کے شیخ میں موافقت نصیب ہوئی، اور سند بھی ان کی سند سے عالی ہوگئی۔

دوسری قسم: البدل:

وهو الوصول إلى شيخ شيخ أحد المصنفين من غير طريقه بعدد أقل مما روى من طريقه عنه (۵۰)۔

مصنف کی طریق کے علاوہ دوسری طریق سے مصنف کے شیخ تک پہنچنا، جس میں راویان حدیث کی تعداد کم ہو۔

اس کی مثال یہ ہے کہ ایک طریق ”البخاری عن قتیبہ عن مالک“ ہے بعینہ اسی روایت کو اگر ”قتیبہ عن مالک“ کی طریق

سے روایت کیا جائے، اب قتیبہ بخاری کے شیخ قتیبہ کے بدلے میں آگے اور ہم امام بخاری - رحمہ اللہ تعالیٰ - کے شیخ کے شیخ امام مالک تک

اس طریق سے پہنچ گئے اس سند میں علو کے ساتھ ساتھ بدل بھی پایا گیا لہذا یہ سند عالی ہے نسبت ”البخاری عن قتیبہ“ کے۔

تیسری قسم: المساواة:

هي استواء عدد الإسناد من الراوى إلى آخره أى الإسناد مع إسناد أحد المصنفين.

مثالہ: بیروی النسائی مثلاً حديثاً يقع بينه وبين النبي ﷺ فيه أحد عشر نفساً، فيقع لنا ذلك الحديث بعينه بإسناد آخر إلى النبي ﷺ يقع بيننا وبين النبي ﷺ فيه أحد عشر نفساً، فنسأوى النسائی من حيث العدد مع قطع النظر عن ملاحظة ذلك الإسناد الخاص (۵۱)۔

مساوات یہ ہے کہ کسی حدیث کو ایسی عالی سند سے روایت کرنا، جو تعداد رجال میں کسی مصنف کی اسی حدیث کی سند کے مساوی ہو، چنانچہ ایک حدیث کو جس طرح امام نسائی - رحمہ اللہ تعالیٰ - نے ایک سند سے روایت کیا، ہم نے بھی ایک عالی سند سے اس کو روایت کیا، جس طرح امام نسائی - رحمہ اللہ تعالیٰ - اور آنحضرت ﷺ کے درمیان گیارہ واسطے ہیں اسی طرح ہمارے اور رسول اللہ ﷺ کے درمیان بھی گیارہ واسطے ہی ہیں۔ چونکہ ہماری یہ سند امام نسائی - رحمہ اللہ تعالیٰ - کی سند کے مساوی ہوئی، اس لئے علوسند کے علاوہ اس میں مساوات بھی پائی گئی۔

### چوتھی قسم: المصافحة:

تعریف: وہی استواء عدد الإسناد من الراوی إلى آخره مع إسناد تلمیذ أحد المصنفین (۵۲)۔  
مصافحہ یہ ہے کہ کسی حدیث کو ایسی عالی سند سے روایت کرنا، جو تعداد رجال میں اس مصنف کے شاگرد کی سند کے مساوی ہو، مثلاً ایک عالی سند امام نسائی - رحمہ اللہ تعالیٰ - کے شاگرد کی سند کے ساتھ تعداد رجال میں برابر ہو، اس صورت میں گویا ہم نے امام نسائی - رحمہ اللہ تعالیٰ - سے ملاقات کر کے مصافحہ کیا اس لئے اس کا نام مصافحہ رکھا گیا، جب یہ سند عالی ہے تو اس سند کے مقابل سند نازل ہوگی۔

### تنبیہات:

تنبیہ نمبر ۱: ملا علی القاری التونی ۱۰۱۲ھ - رحمہ اللہ تعالیٰ - نے مساوات کے بارے میں لکھا ہے:

لكن لا يخفى على الأذهان أن هذه المساواة مفقودة في هذه الأزمان (۵۳)۔

یہ بات مخفی نہیں رہنی چاہیے کہ اس دور میں مذکورہ مساوات مفقود ہے۔

تنبیہ نمبر ۲: علامہ سخاوی - رحمہ اللہ تعالیٰ - التونی ۹۰۲ھ نے "فتح المغیث" میں المصافحہ کے بارے میں لکھا ہے:

إن المصافحة مفقودة في هذه الأزمان أيضاً ولكن وقعت لتقديماء شیوخنا (۵۴)۔

مصافحہ والی قسم اس زمانے میں مفقود ہو چکی ہے، پہلے زمانے کے شیوخ کے ہاں یہ قسم موجود تھی۔

تنبیہ نمبر ۳: علو اسناد کی یہ مذکورہ پانچ قسمیں ابوالفضل محمد بن طاہر - رحمہ اللہ تعالیٰ - نے ذکر کئے ہیں ابن صلاح - رحمہ اللہ

نے ان کی اتباع کی ہے (۵۵)۔

## علو بوجہ قدیم و فاة الشیخ:

علو کی چار قسمیں ہیں: پہلی قسم ”علو مطلق“ اس کا ذکر گزر گیا، دوسری قسم ”علو نسبی“ پھر اس کی پانچ قسمیں بن گئیں تھیں ان کا ذکر بھی گزر گیا اب یہ تیسری قسم ہے۔

اس کی صورت یہ ہے کہ ایک آدمی دو شیوخ سے ایک حدیث کی روایت کرتا ہے، ان کی سندیں تعداد رجال میں برابر ہوتی ہیں، لیکن ان دونوں میں سے ایک کا انتقال پہلے ہوتا ہے، تو پہلے انتقال کر جانے والے شیخ کی سند دوسرے شیخ کے مقابلے میں عالی سمجھی جائے گی۔ علامہ نووی - رحمہ اللہ تعالیٰ - نے اپنی کتاب ”تقریب النوای“ میں لکھا ہے:

فما أرويه عن ثلاثة عن البيهقي عن الحاكم أعلى مما أرويه عن ثلاثة عن أبي بكر بن خلف عن الحاكم لتقدم وفاة البيهقي عن ابن الخلف (۵۶)۔

فرماتے ہیں: وہ حدیث جس کو میں تین واسطوں سے ہوتے ہوئے امام بیہقی پھر حاکم سے روایت کرتا ہوں، تو یہ اس حدیث سے عالی ہے، جس کو میں تین واسطوں سے ہوتے ہوئے ابو بکر بن خلف پھر حاکم سے روایت کرتا ہوں؛ کیونکہ امام بیہقی - رحمہ اللہ تعالیٰ - کا انتقال ابن خلف - رحمہ اللہ تعالیٰ - سے پہلے ہوا ہے۔

## علو بوجہ قدیم الاستفادۃ:

یہ علو اسناد کی چوتھی قسم ہے، اس کی صورت یہ ہوگی کہ کسی شخص نے ایک شیخ سے حدیث سنی، دوسرے شخص نے اس کے بعد سنی، تو پہلے سماع کرنے والے شخص کی سند عالی سمجھی جائے گی، مثلاً دو آدمیوں نے کسی ایک شیخ سے ایک ہی حدیث سنی ہے، ایک نے ساٹھ سال پہلے سنی ہے، اور دوسرے نے چالیس سال پہلے سنی ہے، تو پہلے شخص کی سند دوسرے کے مقابلے میں عالی ہوگی۔

علامہ سیوطی التونی ۹۱۱ھ - رحمہ اللہ تعالیٰ - فرماتے ہیں کہ اس کا ثمرہ اس وقت ظاہر ہوگا، جب شیخ پر اختلاف کا زمانہ آ گیا ہو، تو اس صورت میں پہلے سماع کرنے والے شخص کی حدیث صحیح اور راجح کہلائے جائے گی۔

## سند کی دوسری قسم: سند نازل:

سند نازل، سند عالی کے مقابل ہے، ہر سند عالی کے مقابلے میں سند نازل ہوگی جس طرح سند عالی کی چار قسمیں ہیں: علو مطلق، علو نسبی، علو بوجہ قدیم و فاة الشیخ، علو بوجہ قدیم الاستفادہ، پھر علو نسبی کی پانچ قسمیں ہیں اسی طرح سند نازل کی قسمیں بنتی ہیں۔ کیونکہ قاعدہ ہے ”تعرف الاشياء باضدادها“ لیکن حاکم نیشاپوری - رحمہ اللہ تعالیٰ - نے اس بات کی تردید کی ہے، چنانچہ وہ فرماتے ہیں:

ولعل قائلًا يقول: النزول ضد العلو، فمن عرف العلو فقد عرف ضده وليس كذلك؛ فإن النزول

مراتب لا يعرفها إلا أهل الصنعة إلى آخر كلامه (۵۷)۔

شاید کوئی یہ کہے کہ سند نازل، سند عالی کی ضد ہے، جس نے سند عالی کو پہچان لیا، اس نے اس کی ضد یعنی سند نازل کو بھی پہچان لیا، حالانکہ ایسا نہیں ہے؛ کیونکہ سند نازل کے کئی درجات ہیں، جن کو اہل فن ہی پہچان سکتے ہیں۔

حافظ ابن صلاح - رحمہ اللہ تعالیٰ - المتوفی ۶۴۳ھ نے "معرفة أنواع علم الحديث" میں حاکم - رحمہ اللہ تعالیٰ - کے کلام اور جمہور محدثین کے کلام میں یوں تطبیق دی ہے، کہ امام حاکم - رحمہ اللہ تعالیٰ - کا یہ قول اس بات کے منافی نہیں ہے کہ سند نازل سند عالی کے مقابل ہے بلکہ ان کا مطلب یہ ہے کہ سند نازل سند عالی کے پہچاننے سے سمجھ میں نہیں آئے گی بلکہ سند نازل کے کئی مراتب ہیں، جن کو علم حدیث میں مہارت رکھنے والے ہی پہچان سکتے ہیں۔

نقشہ اسناد عالی و نازل:

خاتمہ:

اللہ تعالیٰ نے ہر زمانہ میں دین کے اندر افراط و تفریط کرنے والے لوگوں پر رد کرنے کے لئے عظیم شخصیات کو پیدا فرمایا، ہر زمانہ میں کوئی مجدد ضرور ہوتا ہے، جو دین کی تجدید کرتا ہے، دین کو تحریف شدہ و قحیف شدہ حالت سے اصلی حالت پر لاتا ہے، یہ اس امت کی امتیازی خصوصیت ہے۔

دین میں افراط و تفریط کرنے سے آدمی سیدھے راستے سے بھٹک جاتا ہے، چاہے پورے دین میں افراط و تفریط کا شکار ہو یا کسی خاص مسئلہ میں، جیسے یہود و نصاریٰ نے حضرت عیسیٰ - علیہ السلام - کے بارے میں افراط و تفریط کی، یہود نے تفریط کرتے ہوئے نعوذ باللہ ولد الزناء کہنا شروع کیا، اور نصاریٰ نے افراط سے کام لیتے ہوئے اللہ تعالیٰ کا بیٹا سمجھ بیٹھے، اور حواریوں نے اعتدال کے راستے کو اپناتے ہوئے اللہ تعالیٰ کے نبی برحق ہونے کو تسلیم کیا۔

اسی طرح ہر دور میں تین طرح کی جماعتیں بنتی ہیں افراط کرنے والے، تفریط کرنے والے اور اعتدال کے ساتھ چلنے والے، اس دور میں بھی یہ جماعتیں نظر آتی ہیں، بریلوی حضرات حضور ﷺ کی محبت میں غلو اور افراط میں اس درجے تک پہنچ گئے کہ انہوں نے جناب رسالت مآب ﷺ کو اللہ تعالیٰ کی وہ صفات جو مخلوق کے مناسب نہیں ہیں دینے لگیں، رسول اللہ ﷺ کو عیسا کر لیا، اور عالم الغیب تصور کرنے لگیں، دوسری طرف نام نہاد اہل حدیث، غیر مقلدین اور ان کے ہم نوا فرقہ مہماتی رسول اللہ ﷺ کے حق میں تفریط کرتے ہوئے روضہ اطہر میں جسدِ عضری کی حیات کا انکار کرنے لگیں، ان کے مقابلے میں اعتدال پر رہنے والے، اہل سنت والجماعت کے صحیح ترجمان دیوبندی حضرات نے رسول اللہ ﷺ کو اللہ تعالیٰ کی صفات دینے بغیر روضہ اطہر میں جسدِ عضری کی حیات کے قائل ہیں۔

اسی طرح مسئلہ تو سل میں بریلوی حضرات فوت شدہ اللہ کے نیک بندوں کو اللہ کے سامنے وسیلہ بنا کر ان ہی نیک بندوں کو

مشکل کشا اور حاجت روا سمجھے ہیں، یہ ان حضرات کی افراط کا نتیجہ ہے، دوسری جانب غیر مقلدین حضرات اور ان کے ہم نوا فرقہ ممانی تفریط کر کے ان کے توسل کے منکر ہوئے، اہل سنت والجماعت میانہ روی کا راستہ اختیار کر کے ان کو صرف سبب کے طور پر مانتے ہوئے توسل کے قائل ہیں۔

الغرض افراط و تفریط کی وجہ سے دین کا حلیہ ہی بگڑ جاتا ہے، دین اپنی اصلی حالت میں باقی نہیں رہتا افراط و تفریط کرنے والے دونوں گروہ سیدھی راہ پر نہیں چل سکتے، اللہ تعالیٰ ہمیں افراط و تفریط سے بچائے رکھے۔

ایک زمانہ ایسا تھا کہ اسناد عالی کے حصول میں افراط سے کام لیا جاتا تھا، حتیٰ کہ اس کی وجہ سے دین کے اہم کاموں کو ترک کر دیا جاتا تھا، زمانہ گزرتے گزرتے حالت یہاں تک پہنچ گئی، کہ اب اسناد عالی کے حصول میں تفریط سے کام لیا جاتا ہے، پوری دنیا میں بہت تھوڑے سے لوگ ایسے رہ گئے ہیں، جو اسناد عالی کے حصول کے لئے خود بھی کوشش کرتے ہیں، اور دوسروں کو بھی اس کے لئے تیار کرتے ہیں۔

حصول اسناد عالی میں تفریط کی حالت دیکھ کر استاد محترم نے فرمایا: کہ اسناد عالی کی اہمیت اور اس سے لاپرواہی برتنے کے نقصانات وغیرہ عنوانات پر مفصل مضمون لکھا جائے ان کی تعمیل حکم میں یہ مختصر سا مضمون تیار کیا گیا۔

جس میں اسناد عالی و سند نازل کا تعارف کیا گیا ہے، احادیث نبویہ اور صحابہ کرام کے طرز عمل سے طلب علو اسناد کی اہمیت پر روشنی ڈالی گئی ہے علو اسناد کی مدح اور نزول اسناد کی مذمت کے بارے میں اقوال سلف کو تحریر میں لایا گیا ہے، سند نازل کو جن وجوہات سے ترجیح دی گئی ہے ان وجوہات کو مختلف کتابوں سے نقل کر کے درج کر دیا گیا ہے، ان روایات کو ذکر کیا گیا ہے جن میں حصول اسناد عالی کے امکان کے باوجود سند نازل پر اکتفاء کرنے کا ثبوت ملتا ہے، جن حضرات نے مطلقاً سند نازل کو ترجیح دی ہے ان کی غلط فہمی کا ازالہ کیا گیا ہے، موجودہ دور میں اسناد عالی کے فوائد اور اس سے لاپرواہی برتنے کے نقصانات کا مختصر سا نقشہ کھینچا گیا ہے، علوم حدیث کی مختلف کتابوں سے اسناد عالی اور اسناد نازل کی اقسام کو مختصر طریقے سے لکھا گیا ہے۔

اللہ تعالیٰ اس حقیر سی کاوش کو قبول فرمائیں، اور میرے لئے اور تمام مسلمانوں کے لئے نفع بخش بنا دیں۔

حوالہ جات:

- (۱) مقدمہ صحیح مسلم: ۱/۱۵۔
- (۲) الأجوبة الفاضلة للأسئلة العشرة الكاملة: ص: ۲۱، ۲۲، تحقیق: عبد الفتاح أبو غده، ناشر: مكتب المطبوعات الإسلامية.
- (۳) الأجوبة الفاضلة للأسئلة العشرة الكاملة: ص: ۲۳۔
- (۴) شرح شرح نخبة الفكر: ملا علی القاری: ص: ۶۱۷، ناشر: قدیمی کتب خانہ.
- (۵) معرفة علوم الحديث: ص: ۶۰۵، حاکم نیشاپوری، تحقیق: سید معظم حسین، ناشر: دار الکتب

العلمیة بیروت ، لبنان .

(۶) فتح المغیث بشرح الفیة الحدیث للعراقی: ۳/ ۳۳۲، بحث العالی والنازل، حافظ سخاوی، تحقیق:

علی حسین علی، ناشر: مکتبة السنة.

(۷) فتح المغیث: ۳/ ۳۳۳.

(۸) فتح المغیث: ۳/ ۳۳۳.

(۹) فتح المغیث بشرح الفیة الحدیث: ۳/ ۳۳۳.

(۱۰) فتح المغیث: ۳/ ۳۳۳.

(۱۱) توجیه النظر إلى أصول الأثر، الشیخ طاهر الجزائرى: ۲/ ۷۲۰، ۷۲۱، تحقیق: عبد الفتاح أبو غده،

ناشر: مکتب المطبوعات الإسلامیة.

(۱۲) معرفة علوم الحدیث: ص: ۷.

(۱۳) معرفة علوم الحدیث: ص: ۷، ۸.

(۱۴) الجامع لأخلاق الراوی وآداب السامع، الحافظ خطیب البغدادی: ۱/ ۱۲۰، تحقیق: الدكتور

محمود الطحان، ناشر: مکتبه المعارف للنشر والتوزیع.

(۱۵) الجامع لأخلاق الراوی وآداب السامع: ۱/ ۱۲۰، ۱۲۱.

(۱۶) الجامع لأخلاق الراوی وآداب السامع: ۱/ ۱۲۱.

(۱۷) الجامع لأخلاق الراوی وآداب السامع: ۱/ ۱۲۱.

(۱۸) الجامع لأخلاق الراوی وآداب السامع: ۱/ ۱۲۲.

(۱۹) الجامع لأخلاق الراوی وآداب السامع: ۱/ ۱۲۲.

(۲۰، ۲۱، ۲۲) الجامع لأخلاق الراوی وآداب السامع: ۱/ ۱۲۳.

(۲۳) الجامع لأخلاق الراوی وآداب السامع: ۱/ ۱۲۳.

(۲۴) الجامع لأخلاق الراوی وآداب السامع: ۱/ ۱۲۳، ۱۲۴.

(۲۵) تدرب الراوی فی شرح تقریب النووی، جلال الدین: ۲/ ۶۲۰، تحقیق: أبو فتیه نظر محمد

القریابی، ناشر: دار طیبه.

(۲۶) شرح التبصریة والتذکرة: ۲/ ۶۰، بحث العالی والنازل، زین الدین عبد الرحیم بن الحسین العراقی،

- تحقیق: عبد اللطیف الہمیم والشیخ ماہر یسین فحل، ناشر: دار الکتب العلمیہ، بیروت - لبنان، الطبعة الأولى: ۱۴۲۳ھ، - ۲۰۰۲م.
- (۲۷) الاقتراح فی بیان الاصطلاح، ابن دقیق العید: ص: ۲۶۷، تحقیق: الدكتور عامر حسن صبری، ناشر: دار البشائر الإسلامیہ، بیروت - لبنان.
- (۲۸) تدرب الراوی: ۲ / ۶۲۰.
- (۲۹) معرفة أنواع علم الحديث، ابن الصلاح: ص: ۳۶۸، تحقیق: الشیخ ماہر یسین الفحل، ناشر: دار الکتب العلمیہ، بیروت - لبنان.
- (۳۰) الباعث الحثیث شرح اختصار علوم الحديث: ص: ۱۲۳، احمد محمد شاکر، ص: ۱۲۰، ناشر: مؤسسة التاريخ العربی، بیروت - لبنان.
- (۳۱، ۳۲) الجامع لأخلاق الراوی وآداب السامع: ۱ / ۱۲۳.
- (۳۳) فتح المغیث بشرح ألفیة الحديث ۳ / ۳۶۱، ۳۶۲.
- (۳۴) معرفة أنواع علم الحديث: ص: ۳۶۳.
- (۳۵) (۳۶) الجامع لأخلاق الراوی وآداب السامع: ۱ / ۱۱۷، ۱۱۸.
- (۳۷) (۳۸) الجامع لأخلاق الراوی وآداب السامع: ۱ / ۱۱۹، ۱۲۰.
- (۳۹) شرح شرح نخبة الفكر: ص: ۶۲۱، ۶۲۲.
- (۴۰) الاقتراح فی بیان الاصطلاح: ص: ۲۶۷.
- (۴۱) الاقتراح فی بیان الاصطلاح: ص: ۲۶۶.
- (۴۲) شرح التبصرة والتذكرة، زين الدين العراقي: ۲ / ۶۱.
- (۴۳) نزہة النظر فی توضیح نخبة الفكر فی مصطلح أهل الأثر: ص: ۱۱۲، تحقیق: نور الدین عتر، ناشر: الرحیم اکیڈمی کراچی - پاکستان، الطبعة الثالثة: ۱۴۲۱ھ.
- (۴۴) نزہة النظر فی توضیح نخبة الفكر: ص: ۱۱۳.
- (۴۵) معرفة علوم الحديث: ص: ۱۱.
- (۴۶) الثلاثیات فی الحديث النبوی: ص: ۲۷.
- (۴۷) نزہة النظر فی توضیح نخبة الفكر فی مصطلح أهل الأثر: ص: ۱۱۳.

- (۳۸) شرح التبصرة والتذكرة: ۶۳/۲ .
- (۳۹) نزہة النظر فی توضیح نخبة الفكر: ص: ۱۱۴ .
- (۵۰) الثلاثیات فی الحدیث النبوی: ص: ۲۸ .
- (۵۱) نزہة النظر فی توضیح نخبة الفكر، ص: ۱۱۵ .
- (۵۲) الثلاثیات فی الحدیث النبوی: ص: ۲۹ .
- (۵۳) شرح شرح نخبة الفكر، ص: ۲۲۷ .
- (۵۴) فتح المغیث بشرح ألفیة الحدیث ۳/۳۵۰ .
- (۵۵) شرح التبصرة والتذكرة: ۶۰/۲ .
- (۵۶) تقریب النووی بشرح تدریب الراوی: ۲/۶۱۴، تحقیق: أبو قتیبة نظر محمد الفریابی، ناشر: دار طیبہ .
- (۵۷) معرفة علوم الحدیث: ص: ۱۲ .

## اهل علم کی دلچسپی کے لئے مجلس التحقیق الفقہی کے مجلات

زیرِ ادارت: مولانا سید نسیم علی شاہ

(1) سہ ماہی ” المباحث الاسلامیہ “ (أردو):

سائنس و ٹیکنالوجی کے تحقیقات و ایجادات سے پیش آنے والے مسائل کا فقہی اہل

اہم اور جدید مسائل پر مشتمل علمی، تحقیق کا حامل اور فکرِ اسلامی کا ترجمان

صفحات: 136 زیر تعاون سالانہ: 240 روپے

(2) شش ماہی ” البحوث الاسلامیہ “ (عربی):

اہم اور جدید مسائل پر مشتمل پاکستان اور عالم اسلام کے جید علماء کی علمی تحقیق (عربی زبان میں)

صفحات: 136 زیر تعاون: 200 روپے

برائے رابطہ: ناظم دفتر مجلس التحقیق الفقہی

جامعہ المرکز الاسلامی پاکستان ڈیرہ روڈ بنوں

فون: (3 Line) 0092-928-331351 فیکس: 331355